

उमर अब्दुल्लाह के शपथ ग्रहण में इंडिया गठबंधन की एकजुटता का प्रदर्शन

पर, कांग्रेस सरकार में शामिल नहीं हुई, बाहर से समर्थन देगी

-जाल खंभाता-
-राष्ट्रदूत दिल्ली ब्यूरो-
नई दिल्ली, 16 अक्टूबर। नेशनल कॉंग्रेस (एन.सी.) के उपाध्यक्ष उमर अब्दुल्लाह (54) ने बुधवार को जम्मू-कश्मीर के मुख्यमंत्री पद की शपथ ली। उनके साथ पाँच अन्य विधायकों ने भी मन्त्री पद की शपथ ली। इनमें सुरिन्दर चौधरी भी शामिल हैं, जो जम्मू के एक व्यवसायी हैं। उन्होंने जम्मू क्षेत्र की नौशेरा सीट से राज्य भाजपा अध्यक्ष रवीन्द्र रैना को पराजित किया था। इस उल्लेखनीय जीत पुरस्कार स्वरूप चौधरी जम्मू-कश्मीर के उपमुख्यमंत्री बनाये गए हैं।

श्रीनगर में आयोजित शपथ-ग्रहण समारोह की अध्यक्षता राज्य के उपराज्यपाल मनोज सिन्हा ने की। इससे पहले, पिछले विधानसभा चुनावों में सुरिन्दर जब पी.डी.पी. उम्मीदवार के रूप में चुनाव लड़े थे तो उन्हें रैना ने हरा दिया था। इसके बाद सुरिन्दर चौधरी पी.डी.पी. छोड़कर, एन.सी. में शामिल हो गए थे।

श्रीनगर के शोरे-ए-कश्मीर इन्टरनेशनल कन्वेंशन सेंटर (एस.के. आई.सी.सी.) में आयोजित इस समारोह में जिन चार अन्य विधायकों को शपथ दिलाई गई वे हैं- सतीश शर्मा,

■ उमर अब्दुल्लाह ने दूसरी बार जम्मू-कश्मीर के मुख्यमंत्री की शपथ ली। उमर केन्द्र शासित प्रदेश जम्मू-कश्मीर के पहले मुख्यमंत्री चुने गए हैं, उनके साथ 5 अन्य मंत्रियों ने शपथ ली।

■ उमर ने जम्मू के नौशेरा से चुनाव जीते व्यवसायी सुरिंदर चौधरी को उपमुख्यमंत्री नियुक्त किया। चौधरी ने प्रदेश भाजपा अध्यक्ष रविंदर रैना को हराया है।

■ शपथ ग्रहण समारोह में इंडिया गठबंधन के सभी प्रमुख दलों के नेताओं ने भाग लिया, जिनमें अखिलेश यादव, मल्लिकार्जुन खड़गे, राहुल गांधी, प्रियंका गांधी, प्रकाश काराट, डी.राजा, कनिमोई, सुप्रिया सुले प्रमुख थे।

■ कांग्रेस के सरकार में शामिल नहीं होने पर अवश्य कुछ सवाल उठे। बताया जाता है कि एक ही मंत्री पद दिए जाने से नाराज होकर कांग्रेस ने बाहर से समर्थन देने का निर्णय लिया है।

सकीना इट्टू, जाविद दर तथा जाविद राना। सतीश शर्मा छम्ब से निर्वाचित निर्दलीय विधायक हैं, जिन्होंने चुनाव के बाद एन.सी. को समर्थन दे दिया था। वर्ष 2009 के बाद, उमर अब्दुल्लाह दूसरी बार मुख्यमंत्री बने हैं। उन्होंने केन्द्र शासित प्रदेश जम्मू-कश्मीर के पहले किन्तु अपेक्षाकृत

कार्यकाल पूरा करने वाला अन्तिम मुख्यमंत्री था। अब मैं केन्द्र शासित प्रदेश जम्मू-कश्मीर का प्रथम मुख्यमंत्री रहूँगा। छः साल का कार्यकाल पूरा करने की पिछली विशिष्टता को लेकर, मैं काफी प्रसन्न हूँ। किसी केन्द्र शासित प्रदेश का मुख्यमंत्री होना पूरी तरह भिन्न स्थिति है। इस पद की अपनी निजी चुनौतियाँ हैं। मैं यह आशा करता हूँ कि जम्मू-कश्मीर का केन्द्रशासित प्रदेश का दर्जा एक अस्थायी फैक्टर है।"

यूनियन टेरिरी (यू.टी.) जम्मू-कश्मीर में मुख्यमंत्री सहित, मन्त्रियों के केवल 9 पद हैं। कांग्रेस के छः विधायकों में से किसी ने भी शपथ नहीं ली। दिल्ली में कांग्रेस के एक सूत्र ने कहा कि अब्दुल्लाह ने कैबिनेट मन्त्री के केवल एक पद की पेशकश की थी, लेकिन एक पद पार्टी को स्वीकार नहीं था। कांग्रेस विधायक दल के नेता गुलाम अहमद मीर ने कहा, "जम्मू-कश्मीर के उपराज्यपाल के समय कांग्रेस के किसी भी निर्वाचित सदस्य ने शपथ नहीं ली। (पार्टी का यह कदम) जम्मू-कश्मीर को राज्य का दर्जा वापस न दिए जाने के लिए प्रधानमन्त्री नरेंद्र मोदी के खिलाफ हमारे विरोध का प्रतीक है।" उन्होंने कहा

कमजोर मुख्यमन्त्री बनने विशिष्टता अर्जित की है। ज्ञातव्य है कि केन्द्र सरकार ने 2019 में जम्मू-कश्मीर का "विशेष दर्जा समाप्त कर दिया था। "विशेष दर्जा समाप्त कर दिया था तथा उपराज्यपाल को ज्यादा शक्तियाँ दे दी थीं।" शपथ ग्रहण समारोह से ठीक पहले अब्दुल्लाह ने कहा, "मैं छः वर्ष का

नाबालिग पुत्री से अश्लीलता करने वाले पिता को सजा

जयपुर, 16 अक्टूबर। पाँक्सो मामलों की विशेष अदालत ने नशे की हालत में नाबालिग पुत्री से अश्लीलता करने वाले पिता को पांच साल की सजा सुनाई है। इसके साथ ही अदालत ने अभियुक्त पर 5500 रुपए का जुर्माना भी लगाया है। पीठासीन अधिकारी मीना अवस्थी ने अपने आदेश में कहा कि अभियुक्त ने पिता-पुत्री के रिश्ते को तार-तार करने वाला अपराध किया है, इसलिए उसके प्रति नरमी का रुख नहीं अपनाया जा सकता।

अभियोजन पक्ष की ओर से विशेष लोक अभियोजक राजेश श्योराण ने

■ पीढिता की माँ को रिपोर्ट पर जवाहर सर्किल थाने ने 23 मार्च को अभियुक्त को गिरफ्तार किया था।

अदालत को बताया कि घटना को लेकर गत 23 मार्च को पीढिता की माँ ने जवाहर सर्किल थाने में रिपोर्ट दर्ज कराई थी। रिपोर्ट में कहा गया कि उसका पति नशे का आदी है।

पूर्व में परिवार की एक अन्य महिला की शिकायत पर उसे एक साल जेल में रहना पड़ा था। वह कॉलोनी में भी निर्वस्त्र होकर आए दिन तमाशा करता है। बीती रात को उसने अपनी नाबालिग पुत्री के साथ अश्लीलता की है।

रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत (शेष पृष्ठ 3 पर)

मदार में पैथर ने महिला का शिकार किया

मौके पर युवक के लड्डू बजाने से पैथर भाग गया, उपचार के दौरान महिला की मृत्यु

■ बुधवार को मदार गाँव में दो महिलायें सोयाबीन की फसल काट रही थीं, जब पैथर ने हमला किया। मांगीबाई की गर्दन पैथर ने जबड़े में दबोच ली, युवक के लाठी बजाने से पैथर भाग गया।

■ मंगलवार रात बड़ागाँव क्षेत्र में रात डेढ़ बजे एक राहगीर ने पैथर का वीडियो बनाया। पैथर बछड़े की गर्दन दबोच कर दीवार पर चढ़ रहा था। यह आबादी क्षेत्र है, इस कारण दहशत फैल गई है।

केसीबाई पर हमला करने लगा। युवक ने तेजी से लड्डू घूमते हुए पैथर को वहां से भगाया। हमले में मांगीबाई की मौत हो गई, जबकि केसीबाई, पत्नी चुन्नीलाल घायल है।

डी.एफ.ओ. मुकेश सैनी ने बताया कि वन विभाग की टीम मौके पर पहुंच गई है तथा मदार बड़ा तालाब के आसपास व गांव क्षेत्र में सर्च ऑपरेशन शुरू कर दिया गया है। राठौड़ों का गुडा व केलवों का खेड़ा में वन विभाग की टीम करीब 20 दिनों से पैथर की तलाश में जुटी है लेकिन वह अभी भी पकड़ से दूर है। आदमखोर पैथर अब तक नौ जानें ले चुका है।

बताया जा रहा है कि, मंगलवार रात बड़ागाँव क्षेत्र में भी एक पैथर देखा गया। रात करीब 1.30 बजे एक राहगीर ने इसका वीडियो बनाया। जिसमें पैथर बछड़े को गर्दन से दबोचकर 4 फीट ऊंची दीवार पर चढ़ता नजर आ रहा है। दो दिन पहले पैथर ने उदयपुर से 7 किमी दूर बड़ी गाँव में एक बाड़े में घुसकर बछड़े को मार डाला था। गोगुंदा क्षेत्र में कई दिनों से पैथर की दहशत फैली थी, अब बड़ागाँव क्षेत्र में भी पैथर की आहत नजर आने लगी है।

बड़ागाँव सरपंच संजय शर्मा बुधवार सुबह मौके पर पहुंचे तथा वन विभाग से तत्काल पिंजरा लगाने की मांग की। पंचायत समिति सदस्य भुवनेश व्यास ने भी समय रहते पिंजरा लगाने की मांग की है। जिस जगह पैथर ने गाय के बछड़े का शिकार किया है वह आबादी क्षेत्र है इसलिए लोगों की चिंता (शेष पृष्ठ 3 पर)

कैनडा ने भारत पर प्रतिबंध लगाने के संकेत दिए

पर, कूटनीतिक विशेषज्ञों का कहना है कि ऐसा हुआ तो कैनडा को ज्यादा भारी कीमत चुकानी होगी

-सुकुमार साह-
-राष्ट्रदूत दिल्ली ब्यूरो-
नई दिल्ली, 16 अक्टूबर। सिख अलगाववादी नेता हरदीप सिंह निज्जर की हत्या के मुद्दे पर नई दिल्ली व ओटावा के बीच चल रहे तनाव का अगला कदम क्या होगा? कैनडा की विदेश मंत्री मैलनी जॉली ने संकेत दिया कि भारत पर प्रतिबंध लगाया जा सकता है। कैनडा के प्रधानमंत्री जस्टिन ट्रूडो ने भारत पर अपराधिक गतिविधियों में लिप्त होने और कैनडा के नागरिकों को टारगेट करने का आरोप लगाया और कहा, भारतीय एजेंटों के लिप्त होने के कई सबूत हैं। इस आरोप को भारत सरकार ने रिरे से खारिज कर दिया।

अगर कैनडा ने प्रतिबंध लगा दिए तो नतीजा क्या होगा? अगर कूटनीतिक गतिरोध जारी रहा और ओटावा ने प्रतिबंध लगा दिए तो कैनडा को कड़ी चुनौतियों का सामना करना पड़ेगा। इसके संभावित लाभ कम हैं, पर आर्थिक व कूटनीतिक नुकसान

■ कैनडा का भारत में काफी निवेश है। कैनेडियन पेंशन फंड ने भारत में 75 अरब कैनेडियन डॉलर्स का निवेश किया है, साथ ही कैनडा की 600 कम्पनियों यहाँ काम कर रही हैं। प्रतिबंध लगे तो इन निवेशों व कम्पनियों के कामकाज पर प्रभाव पड़ेगा।

■ भारत, कैनडा के कृषि उत्पादों का प्रमुख बाजार है और अगर कैनडा ने प्रतिबंध लगाए तो आस्ट्रेलिया जैसे देश इस बाजार पर आधिपत्य कर लेंगे।

■ इन प्रतिबंधों का भारत पर ज्यादा असर नहीं होगा, क्योंकि भारत में होने वाले विदेशी निवेश में कैनडा की भागीदारी मात्र 0.57 प्रतिशत है।

ज्यादा है। भारत में कैनडा के कई आर्थिक हित हैं। कैनडियन पेंशन फंड ने भारत में 75 अरब कैनेडियन डॉलर का निवेश किया है और 600 कैनडियन कम्पनियाँ भारत में काम कर रही हैं। किसी भी प्रकार के प्रतिबंध से इस निवेश का नुकसान होगा। बिज़नेस बाधित होगा, जिससे आर्थिक नुकसान होगा। कैनडा के लिए भारत एक प्रमुख निर्यात बाजार है, कैनडा के कई कृषि उत्पाद जैसे दालें आदि भारत खरीदता है। प्रतिबंध लगाने से कैनडा यह बाजार आस्ट्रेलिया के सुपुर्द कर देगा। प्रतिबंध लगाए जाने पर भारत भी (शेष पृष्ठ 3 पर)

जयपुर, 16 अक्टूबर। पारिवारिक न्यायालय क्रम-2 महानगर द्वितीय, ने पत्नी को कई महीने से बकाया चल रही गुजारा भत्ते की राशि, 3 लाख रुपए नहीं देने पर जमवारामगढ़ तहसीलदार को, पति की जमीन कुर्क कर बकाया राशि वसूलने के आदेश दिए हैं। आदेश के बाद तहसीलदार ने पति की ग्राम ताला में खातेदारी जमीन को कुर्क कर भू

■ पारिवारिक न्यायालय ने ग्राम ताला में पति की खातेदारी जमीन कुर्क करके 5 नवम्बर को नीलामी करने को कहा।

अभिलेख निरीक्षक को इसकी 5 नवंबर को नीलामी करने को कहा है। अधिवक्ता डी.एन. शेखावत ने बताया कि 5 जून 2012 को प्रार्थिया की शादी अप्राथी पति के साथ सामूहिक विवाह सम्मेलन में हुई थी। शादी के बाद से ही ससुराल वालों ने प्रार्थिया को दहेज के लिए प्रार्थित किया और गाली- (शेष पृष्ठ 3 पर)

मैसूर अरबन डवलपमेंट अथॉरिटी के चीफ मारीगौड़ा ने अचानक इस्तीफा दिया

मारीगौड़ा ने इस्तीफे के बाद बताया कि उन्होंने मुख्यमंत्री के निर्देश पर इस्तीफा दिया है, साथ ही उन्हें स्वास्थ्य संबंधी समस्या भी है

-लक्ष्मण बेंकट कुची -
-राष्ट्रदूत दिल्ली ब्यूरो-
नई दिल्ली, 16 अक्टूबर। कर्नाटक में एम.यू.डी.ए. (मैसूर अरबन डवलपमेंट अथॉरिटी) "मुडा लैंड स्केम" में तेजी से बदलते घटनाक्रम के बीच भाजपा और कांग्रेस में एक रोचक जंग छिड़ गई है जिसके केन्द्र में मुख्यमंत्री सिद्धारमैया है।

ऐसे समय में जब भाजपा इस मुद्दे पर भड़की हुई है और राष्ट्रपति से मांग कर रही है कि भ्रष्ट एवं हिन्दू विरोधी मुख्यमंत्री सिद्धारमैया को बर्खास्त किया जाए, इसी बीच मैसूर अरबन डवलपमेंट अथॉरिटी के चेयरमैन के. मैरीगौड़ा ने निजी कारणों का हवाला देकर पद से इस्तीफा दे दिया। मैरीगौड़ा को मुख्यमंत्री का करीबी माना जाता है उन्होंने इस्तीफे के कारणों में स्वास्थ्य मन्त्री के अलावा मुख्यमंत्री के निर्देश को भी कारण बताया है।

लेकिन उन्होंने इस बात से साफ इन्कार किया कि उनके इस्तीफे के पीछे

■ मारीगौड़ा के इस्तीफे के बाद कर्नाटक भाजपा ने मुख्यमंत्री सिद्धारमैया के खिलाफ मुहिम तेज कर दी है। भाजपा नेता राष्ट्रपति मुर्मू से मिलने की तैयारी में हैं और उनसे भ्रष्ट व हिन्दू विरोधी मु. मन्त्री सिद्धारमैया को बर्खास्त करने की मांग करेंगे।

कोई राजनैतिक दबाव है। उन्होंने मंगलवार को पत्रकारों से कहा, "मैं मन्त्री महोदय से मिला और उन्हें अपना इस्तीफा दिया। मुख्यमन्त्री ने मुझे इस्तीफा देने का निर्देश दिया था और मैंने इस्तीफा दे दिया है। इसके अलावा मेरा स्वास्थ्य का एक बड़ा कारण है, न्यायिक जांच ल रही है चलती रहेगी। जांच पूरी होने के साथ सच्चाई सामने आ जाएगी।"

समूची कांग्रेस पार्टी मुख्यमन्त्री के पक्ष में एकजुट है और पार्टी ने भाजपा के भ्रष्टाचार के आरोपों को नकार दिया तथा कहा कि भाजपा कर्नाटक हारने से निराश है इसलिए "मुडा स्केम" को मुद्दा बना रही है। इस मामले में कर्नाटक

पद से हट रहा हूँ मैं मुख्यमंत्री को पिछले 40 साल से जानता हूँ। उन्होंने मुझे बिल्याय्क्षक नियुक्त किया तथा कभी भी कोई गैर कानूनी काम करने के लिए नहीं कहा, एम.यू.डी.ए. के सम्बन्ध में भी नहीं। मैं निजी कारणों से इस्तीफा दे रहा हूँ। मुझे दो स्ट्रोक आ चुके हैं तथा अब मैं पद पर नहीं सकता।" एम.यू.डी.ए. अधिकारी को पिछले महीने अस्पताल में भर्ती होना पड़ा था क्योंकि उन्होंने लम्बी सड़क यात्रा के दौरान थकान एवं कष्ट की शिकायत की थी। उनका इलाज मैसूर अस्पताल में हुआ था।

मामला यह है कि, मुख्यमंत्री की पत्नी भी.एम. पार्वती की जो जमीन मैसूर डवलपमेंट अथॉरिटी ने अधिग्रहीत की थी उसके एवज में उन्हें जो जमीन अलॉट की गई वो मैसूर के एक महंगे क्षेत्र में है और उस संपत्ति की कीमत अधिग्रहित भूमि से अधिक है। इधर, भाजपा ने सन् 2022 में हुबली पुलिस (शेष पृष्ठ 3 पर)

न्याय की देवी की आँखों से पट्टी हटी

नई दिल्ली, 16 अक्टूबर। फिल्मों और अदालतों में आँखों पर बंधी पट्टी के साथ न्याय की देवी की मूर्ति को सभी ने देखा होगा। लेकिन, अब नए भारत की न्याय की देवी की आँखें खुल गई हैं। यहाँ तक कि उनके हाथ में तलवार की जगह संविधान आ गया है। कुछ समय पहले ही अंग्रेजों के कानून बदले गए हैं।

■ भारत के मुख्य न्यायाधीश डी.वाय. चन्द्रचूड़ के निर्देश से न्याय की देवी की मूर्ति में यह बदलाव किया जा रहा है। अब मूर्ति के हाथ में संविधान होगा।

अब भारतीय न्यायपालिका ने भी ब्रिटिश युग को पीछे छोड़ते हुए नया स्वरूप अपनाना शुरू कर दिया है। सुप्रीम कोर्ट का ना केवल प्रतीक बदला है बल्कि सालों से न्याय की देवी की आँखों पर बंधी पट्टी भी हट गई है। जाहिर है कि सुप्रीम कोर्ट ने देश को संदेश दिया (शेष पृष्ठ 3 पर)

-अंजन राॅय-
-राष्ट्रदूत दिल्ली ब्यूरो-
नई दिल्ली, 16 अक्टूबर। पिछले 48 घंटों में कई स्रोतों से बार-बार आ रही बम की अफवाहों के परिणामस्वरूप भारतीय विमानन (एविएशन) उद्योग ठप सा हो गया है। विभिन्न एविएशन कंपनियों की 12 फ्लाइट्स को बम की धमकी मिली है और सभी फ्लाइट्स रद्द कर दी गई हैं।

भारत की एयरलाइन्स को मिलने वाली बम की धमकियों में अचानक आई तेजी संबंधित अधिकारियों के लिए भारी सिर दर्द बन गई है। नागरिक विमानन मंत्रालय ने डायरैक्टोरेट जनरल ऑफ सिविल एविएशन के साथ शीर्ष स्तर पर चर्चा की है, जो कि मुख्य रूप से भारतीय विमानन उद्योग के संचालन के साथ-साथ सुरक्षा के लिए जिम्मेवार है।

जानकारी के अनुसार, बम की धमकी देने वालों के बारे में कुछ सुराग मिले हैं, लेकिन, एजेंसियाँ अभी तक धमकी देने वालों तथा उनसे संबंधित लोगों की पूरी पहचान नहीं कर पाई हैं। लेकिन, एयरलाइन्स के बारे में लगातार दी जा रही ऐसी फर्जी धमकियाँ उनकी प्रतिष्ठा को तथा बिज़नेस को नुकसान पहुँचा सकती है।

सौभाग्यवश, अभी तक, इन फर्जी कॉल्स के बाद फ्लाइट्स पर कोई बम नहीं मिले हैं। तथापि, बम की धमकी की इन कॉल्स को, किसी भी सूरत में कभी भी सहजता से नहीं लिया जा सकता है। एयरलाइन्स के संचालन के लिए बम की अफवाह सबसे बड़ा खतरा है, क्योंकि इनसे यात्रियों की सुरक्षा जोखिम में पड़ती है।

कहीं इसका उद्देश्य, तेजी से बढ़ रही इंडियन एविएशन इंडस्ट्री की छवि खराब करना तो नहीं है

■ विशेषज्ञों के अनुसार, भारत में एविएशन उद्योग तेजी से बढ़ रहा है, ना केवल विदेश जाने वाली उड़ानों की मांग बढ़ी है, बल्कि घरेलू स्तर पर भी मांग बढ़ी है। एयरलाइन कम्पनियों नए विमान खरीद रही हैं। क्या बाजार के अन्य प्रतिस्पर्धी सुरक्षा का डर पैदा करके भारतीय विमान सेवाओं की साख खराब कर रहे हैं।

■ एक संदेश और पैदा हो रहा है कि बार-बार फर्जी कॉल्स आने से एयरलाइन्स व सुरक्षा एजेंसियाँ लापरवाह होकर सुरक्षा संबंधी प्रोटोकॉल्स में लापरवाही बरत सकती हैं, जिससे आतंकियों को अपने मंसूबे पूरे करने में मदद मिल सकती है।

प्रश्न यह है कि भारतीय एयरलाइनों को अचानक इतने अधिक

बम की धमकी: 7 फ्लाइट्स की इमरजेंसी लैंडिंग

नई दिल्ली, 16 अक्टूबर। इंडियन एयरलाइंस की सात और फ्लाइट्स में बुधवार को बम होने की धमकी मिली। इसमें इंडिया की चार, स्पाइसजेट की 2 और अकासा की एक फ्लाइट शामिल है। पिछले 3 दिन में 19 विमानों को बम

■ जाँच में सभी धमकियाँ झूठी निकलीं, पर, केन्द्र ने उड़ानों में एयर मार्शलों की संख्या दुगुनी करने का निर्णय लिया।

की धमकी मिल चुकी है। 15 अक्टूबर को 7 फ्लाइट्स में बम होने की धमकी मिली थी। इन फ्लाइट्स में एयर इंडिया एक्सप्रेस का दिल्ली से शिकागो जाने वाला विमान भी शामिल था। उसे कनाडा डायवर्ट कर इकालुइट एयरपोर्ट पर उतारा गया था।

जाँच में इन फ्लाइट्स में बम की खबर झूठी निकली थी। हालाँकि, सभी (शेष पृष्ठ 3 पर)

विचार बिन्दु

मनस्वी पुरुष पर्वत के समान ऊँचे और समुद्र के समान गंभीर होते हैं।
उनका पार पाना कठिन है। -माघ

चुनाव में हारते ही ईवीएम की पिटाई, कब तक?

हरयाणा के चुनाव सम्पन्न हुए। भाजपा विजयी हुई। कांग्रेस के लिए करीब-करीब सारे टीवी चैनल्स, राजनीतिक विश्लेषकों द्वारा विजय का आकलन था, जो 100 प्रतिशत गलत सिद्ध हुए।

हारी हुई कांग्रेस में और बातों के साथ-साथ, ईवीएम पर भी अपनी हार का ठीका फोड़ा है। चुनाव आयोग को शिकायत की है। चुनाव आयोग कब और क्या करेगा अल्लाह, (नहीं-नहीं अकेला अल्लाह क्यों, सनातनी देवता, देवियां भी) जाने।

खैर इस बीच मंदिर में बैठे एक समूह में, ईवीएम पर कुछ रोचक और कुछ कुछ गम्भीर बातें सुनी, वो ही आपको भी सुनता हूँ।

एक व्यक्ति का प्रश्न था कि-जब हजारों मील दूर से बैंक एकाउंट, हवाई जहाज हैक हो सकते हैं, भूले-बिसरे से उपकरण पेजर के माध्यम से दुश्मन के ठिकाने ध्वस्त किए जा सकते हैं, एयरपोर्ट, एम्स जैसे अस्पतालों का पूरा सिस्टम स्टैंडस्टिल किया जा सकता है तो फिर EVM को हैक क्यों नहीं किया जा सकता?

दूसरे का उत्तर था-चुनाव आयोग के अनुसार, EVM स्टैंड अलोन मशीन है, बाहर के इलेक्ट्रॉनिक सिग्नल से पूर्णतः कटऑफ है, इसलिए इसको हैक नहीं किया जा सकता।

पहले नें कहा EVM सॉफ्टवेयर आधारित उपकरण है तो दूर से ऑपरेट क्यों नहीं हो सकती? सॉफ्टवेयर को डिजाइन इस ढंग से किया जा सकता है कि कुछ इंटरवल पर, पूर्व से मशीन में इंस्टाल किए प्रोग्राम के अनुसार वोटों की, एक उम्मीदवार के लिए सेलेक्टिव रिवाइडिंग शुरू कर दे और कुछ अंतराल में फिर वोटों की नॉर्मल रिवाइडिंग शुरू कर दे।

दूसरे का उत्तर था बात गले तो नहीं उतर रही।

अब तक शान्त तीसरे व्यक्ति ने बोला कि, 6, 7 वोटो सुप्रीम कोर्ट, ईवीएम से चुनाव न करने वाली व इसमें गड़बड़ी की आशंकाओं वाली याचिकाएं खारिज कर चुका है। भारत के चुनाव आयोग में भी सभी राजनीतिक दलों व आपत्त करने वालों को अवसर दिया था कि उनके समक्ष ईवीएम को हैक करके दिखाओ...किन्तु अभी तक तो कोई हैकिंग का प्रदर्शन कर नहीं सका।

पहले व्यक्ति का प्रति उत्तर था कि अब तक कोई कर नहीं सका, इस से यह प्रमाणित नहीं होता कि यह मशीन हैक नहीं हो सकती। कोड इलेक्ट्रॉनिक उपकरण ऐसा नहीं हो सकता जिसको दूर से, इच्छानुसार, संचालित नहीं किया जा सकता। घर से बाहर रहते हुए फ्रिज, पंखे, टीवी, पीसी ऑपरेट किए जा सकते हैं तो फिर EVM क्यों नहीं??

इस तर्क के विपरीत समूह के एक दूसरे व्यक्ति का कहना था कि एक विधान सभा क्षेत्र में चुनाव करने के लिए शुरू से अंत तक कम से कम 400, 500 व्यक्ति विभिन्न समय, विभिन्न प्रकार के काम करते हैं। इतने आदमियों के मध्य जो कार्य सम्पन्न हो, वहां से कोई EVM मशीन हैक कर दे बात समझ में तो नहीं आती।

अगर यह तर्क हो कि मतदान वाले दिन कोई ऐसा कर सकता तो भी मतदान दल के 6, 7 व्यक्तियों के बीच यह बात गोपनीय रह नहीं सकती। मान लो तर्क यह हो कि जिस प्रेजाइडिंग अधिकारी के पास मशीन को मतदान के लिए चालू बंद करने का अधिकार है, वह हैकिंग करना चाहे तो भी गोपनीय रखना मुश्किल ही लगता है।

लेकिन मान लें कि यह पीठासीन व्यक्ति किसी विशिष्ट पार्टी से संचालित विश्वशनीय व्यक्ति है तो भी उसे हैक करने वाला सॉफ्टवेयर तो पहले से देना पड़ेगा और यह भी अति गोपनीय ढंग से हो सके, ऐसी संभावनाएं भी शून्य जैसी लगती हैं। यदि ऐसा किया भी जा सके तो कितने पोलिंग बूथ पर यह करने पर किसी उम्मीदवार को जितना जा सकेगा?? और किसी पार्टी को जिताने के लिए कितने निर्वाचन क्षेत्रों में ऐसा करना पड़ेगा ?? और क्या इतने बड़े पैमाने पर यह गोपनीयता बरकरार रखी जा सकती है??? शायद नहीं।

चुनाव के दौरान किसी भी प्रकार की गड़बड़ी की शिकायतें भी होती हैं और निर्वाचन अधिकारी, चुनाव आयोग के पर्यवेक्षक मौके पर पहुंच कर समाधान भी करते हैं।

इस पर एक दूसरे व्यक्ति ने कहा से मतदान और विविपेट मशीन पर भिन्न व्यक्ति नाम आने से सम्बन्धित शिकायत का तो कोई संतोषप्रद समाधान नहीं होता।

उसने अगे बताया कि उसके एक दोस्त ने वोट किसी को दिया और विविपेट मशीन पर नाम किसी और का दिखाया। उसने तत्काल जिला निर्वाचन अधिकारी व ECI को शिकायत की। उसके पास टेलीफोन भी आया। उसे मतदान केंद्र पर वापिस बुलाया, उसे सुना। जो दल सुनवाई करने आया, उसने कहा, सबसे पहले आपको शपथपत्र देना होगा कि यदि शिकायत गलत पाई तो आपराधिक कार्यवाही की जा सकती है।

पहली बात तो यह थी कि आपराधिक कार्यवाही के लिए शपथपत्र की आवश्यकता, वह बिना इसके भी की जा सकती है। उस व्यक्ति ने आगे कहा कि उसके दोस्त ने पूछा कि शपथपत्र देने से पहले यह बताई की जांच कैसे करोगे??

इस पर मोटामोटी उस टीम का कहना था, इस मशीन को हटा के दूसरी मशीन से आगे की वोटिंग होगी। उसका भी टैंडर वोट डलवाया जाएगा। उस मशीन को शील किया जाएगा और गणना के समय कम्पनी के टेक्निकल अधिकारी जिस वोट पर ऑब्जेक्शन हुआ उसे अलग करेंगे आदि आदि....।

मेरे खपती दोस्त ने कहा बात समझ में नहीं आई कि उसका पहली मशीन में डाल वोट अलग से कैसे पहचाना जाएगा? उसके उस टीम की बात समझ में नहीं आई और उसने शपथपत्र नहीं दिया। मतदान के बाद व गणना सम्पन्न होने के बाद ECI से उसके पास मेल आया कि आपको शिकायत का समाधान कर दिया गया।

पहले वाले व्यक्ति ने फिर कहा कि पीठासीन अधिकारी और हैकिंग वाली जो बात कही उस से भी यह तो सामने आता ही है कि यदि पीठासीन अधिकारी चाहे तो हैकिंग सम्भव है!! जब हजारों किलोमीटर से पेजर को सिग्नल देकर सर्किट को चालू कर विस्फोट किया जा सकता है तो वोटिंग मशीन को सिग्नल क्यों नहीं दिया जा सकता? सॉफ्ट वेयर है तो हैकिंग सम्भव है। हैकर किसी के खाते से पैसे निकाल लेते हैं और एकाउंट फिर चालू कर देते हैं तथा सॉफ्टवेयर को लैकर रोजमर्रा की जिंदगी में ऐसे अनेक उदाहरण गिनाए जा सकते हैं जहां पूर्व स्थापित सॉफ्टवेयर को दूर से सिग्नल भेज कर ऑपरेट किया जा सकता है और किया जाता है।

हैकिंग को नामुमकिन मानने वालों में से एक नें कहा मशीन वोटिंग के लिए तैयार करने से लेकर, चुनाव सम्पन्न होने तक की सारी कार्यवाही उम्मीदवारों के पोलिंग एजेंट्स के सामने होती है।कितने वोट पड़े उसका पूरा विवरण उन्हें दिया जाता है। गड़बड़ी की शून्य गुंजाइश है। हैकिंग को सम्भव मानने वाले भाई नें मैदान नहीं छोड़ा और उनका सबसे बड़ा तर्क था कि कोई भी इलेक्ट्रॉनिक गजेट दूर से ऑपरेट किया जा सकता है तो वोटिंग मशीन भी हैक कर मन माफिक वोटिंग के लिए ऑपरेट की जा सकती है।

अभी तक शांत एक व्यक्ति ने कहा कि चुनाव कराना कोई बड़ी बात नहीं, उनकी विश्वसनीयता सबसे महत्वपूर्ण है। चुनाव तो अफ्रीका, साउथ अमेरिका, कई एशियन देशों से में भी होते हैं किन्तु जनता परिणामों पर विश्वास नहीं करती और ऐसे कई देशों में लोकतंत्र हिचकोले ही खाता रहता है। पड़ोसी देश पाकिस्तान ही को उदाहरण के लिए ले लें।

भारत का चुनाव आयोग एक अत्यंत महत्वपूर्ण, लोकतंत्र की रक्षा करने वाली संस्था है। इसकी कार्यप्रणाली स्वतः, रति पर सन्देश से भी परे पारदर्शी होनी चाहिए किन्तु क्या हमारे ECI पर ऐसा गर्व किया जा सकता है? टीएन श्रेष्ठन से लेकर कई अन्य चुनाव आयुक्तों पर निःसन्देश देश को गर्वित होना चाहिए किन्तु क्या अब ECI पर ऐसा गर्व किया जा सकता है, शायद नहीं।

अभी तक शांत एक व्यक्ति एकाएक कुछ आवेशित सा होकर बोला कि कुछ लोगों की हमेशा देश व देश की संस्थाओं को नीचा दिखाने की आदत हो गई है। मौके, बेमौके केवल आलोचना करना ही उनका काम है।

साथ वाले नें थोड़ा शांत करवाते हुए कहा, भाई जान, प्रश्न पूछना से देश व देश की संस्थाएं बदनाम नहीं मजबूत होती हैं। देश व संस्थाएं कोई छुई मूई के पीछे हैं जो अलीचनना हुई नहीं कि मुरझा जाए।

चुनाव प्रक्रिया से जनता संतुष्ट हो, ECI के लिए यह सर्वाधिक महत्वपूर्ण होना चाहिए। इसके लिए प्रत्येक विधान सभा क्षेत्र में रैंडम चयनित 2, 4, 5 % पोलिंग बूथ पर विविपेट्स की भी गणना की जानी चाहिए, जिस से इस मशीन से चुनाव करने पर लोगों को संतुष्ट हो, कोई संदेह न रहे। विभिन्न राजनीतिक दलों व रेपुटेड संगठनों की अर्जियों पर शीघ्रतापूर्वक सुनवाई की जानी चाहिए ताकि उनके माध्यम से जनता को EVM की विश्वशनीयता पर संतुष्ट हो।

और अंत में, ECI द्वारा यह कहना कि EVM हैक नहीं हो सकती, पर्याप्त नहीं। ECI को विस्तार से जनमानस को संतुष्ट करने चाहिए कि जन मानस में जो कई प्रकार के प्रश्न हैं, उनके होते हुए भी, EVM क्यों नहीं हैक हो सकती?? शांतिपूर्वक, यथाविधि कराना ECI का दायित्व है और उस से भी उपर है इसकी विश्वशनीयता हो।

-अतिथि सम्पादक,
महावीर सिंह,
आई.ए.एस. (से.नि.)

महामारी का रूप लेता जा रहा डेंगू प्रकोप



डॉ. राजेन्द्र प्रसाद शर्मा

भले ही डेंगू के कारण मौत के आंकड़े अधिक ना हो पर यह साफ है कि देश दुनिया में डेंगू का प्रकोप महामारी की तरह बढ़ता जा रहा है। देश के किसी भी हिस्से में चले जाओ डॉक्टरों व क्लिनिकों के बाहर बुखार से पीड़ितों की लंबी कतार देखी जा सकती है। डेंगू का पता ही तीन चार दिन बाद चलता है ऐसे में शुरुआत में तो बुखार का ही ईलाज किया जाता है। डेंगू को सामान्य धारणा प्लेटेट्स में कमी आने को माना जाता है पर उससे भी गंभीर हो जाता है बीपी का अनियंत्रित खासतौर से बीपी स्तर में कमी आना होता है। डेंगू में उल्टी आना भी संकेत का कारण बन जाता है। उल्टी के कारण डिहाइड्रेशन भी गंभीर होलात में ले जाता है। डेंगू का असर लीवर पर होता है। इसलिए डॉक्टरों द्वारा आराम करने को सलाह के साथ ही शरीर में पानी की कमी नहीं होने देने की सलाह दी जाती है।

एलोरा के ज्यूस व तरल पदार्थ अधिक लेने का सुझाव होता है तो कोल्ड ड्रिंक का उपयोग नहीं करने की सलाह भी दी जाती है। डेंगू की चार स्टेज मानी जाती है और खासतौर से डीएसएफ 2050 तक यह आंकड़ा पांच अरब को पार कर जाएगा। भारत की बात की जाए तो देश के लगभग हर प्रदेश में डेंगू के नित नर केस सामने आ रहे हैं। भले ही यह माना जाता हो कि डेंगू के कारण मौत की दर बहुत कम है और सामान्यतः डेंगू सामान्य पेरिसिटामोल और डॉक्टरों के सलाह के अनुसार पेय पदार्थ एलोरा ज्यूस आदि लेने से ठीक हो सकता है। हालांकि कोल्ड ड्रिंक की सलाह नहीं दी जाती है। सामान्यतः यह माना जाता है कि डेंगू के कारण तेजी से प्लेटेट्स में कमी आती है पर विशेषज्ञों का मानना है कि प्लेटेट्स से भी ज्यादा गंभीर होता है ब्लड प्रेशर में कमी आना है। प्लेटेट्स के साथ ही ब्लड प्रेशर को नियंत्रित रखना जरूरी हो जाता है। यह ध्यान रखना अधिक जरूरी हो जाता है कि ब्लड प्रेशर लो नहीं होना चाहिए। डेंगू का असर सीधे लीवर पर पड़ता है और ब्लड के अंतःस्राव की समस्या हो जाती है। जो अपने आप में गंभीर होती है। उल्टी होने से डिहाइड्रेशन की समस्या अधिक गंभीर हो जाती है। दरअसल एक समस्या यह है कि डेंगू का पता भी तीन चार दिन बाद पता चलता है। इसलिए सावधानी सबसे बड़ी जरूरी हो जाती है। खैर सबसे अधिक चिंतनीय यह है कि डेंगू का प्रकोप तेजी से बढ़ने के कारण विश्व स्वास्थ्य संगठन अब अधिक गंभीर हो गया है।

गंभीरता को इसी से समझा जा सकता है कि इंडोनेशिया में डेन से सर्वे डेंगू को लेकर अब गंभीर हो गए हैं। इसका बड़ा कारण है कि दुनिया के 130 देश डेंगू की जद में आ चुके हैं। ऐसा माना जा रहा है कि इस समय 4 अरब लोग डेंगू से प्रभावित हो रहे हैं और

यानी डेंगू हेमरेजिंग फीवर और उससे भी अधिक डीएसएफ यानी कि डेंगू शॉक सिन्ड्रोम अधिक गंभीर हो जाता है। खैर चिंता की बात यह है कि देश में इस समय तेजी से डेंगू का प्रकोप बढ़ता जा रहा है। बरसात में पानी जमा होने से डेंगू का मच्छर आसानी से उसमें पनप जाता है और सामान्यतः सुबह और शाम को ही अपना असर दिखाता है। कहा तो यह भी जाता है कि डेंगू मच्छर की पहुंच सामान्य आदमी के पांवों तक ही होती है। पर असर गहरा दिखाता है। भले ही हम कितने ही दावें करें पर साफ-सफाई की व्यवस्था हमारे शहरों में अच्छी नहीं है और उसका परिणाम मच्छर जनित रोगों का अत्यधिक यहां तक कि छठ-बारह महीने देखने को मिल जाता है। अब तो मच्छर गर्मी के मौसम में भी अपने आप को एडजस्ट करने लगे हैं।

भारत सहित दुनिया के देशों में बरसात के मौसम से डेंगू का प्रकोप तेजी से बढ़ने लगा है। हालांकि पिछली गर्मियों में भी डेंगू के मामले बहुत ज्यादा सामने आये। लाख प्रयासों के बावजूद डेंगू पर नियंत्रण हो नहीं पा रहा है। डेंगू का प्रकोप दुनिया के अन्य देशों की तरह ही हमारे देश में भी 1780 से ही देखा जा रहा है। दुनिया के देशों में जहां 1779-80 में एशिया, उत्तरी अमेरिका, अफ्रीका आदि में पहली बार देखे गए वहाँ 1780 में भारत में मद्रास जो अब चेन्नई में सामने आया था। विश्व स्वास्थ्य संगठन सहित दुनिया के देश डेंगू को लेकर अब गंभीर हो गए हैं। इसका बड़ा कारण है कि दुनिया के 130 देश डेंगू की जद में आ चुके हैं। ऐसा माना जा रहा है कि इस समय 4 अरब लोग डेंगू से प्रभावित हो रहे हैं और

मच्छर को दुनिया के करीब 14 देशों में छोड़े जाने का निर्णय किया गया है। वैज्ञानिकों द्वारा प्रयोगशाला में एंटीडेंगू मच्छर का सफल प्रयोग किया जा चुका है और ब्राजील में बड़ा केन्द्र बनाते हुए बोल्लियाशिया मच्छर का उत्पादन आरंभ कर दिया गया है। हालांकि किन किन 14 देशों में एंटीडेंगू मच्छरों को छोड़ा जाएगा यह निर्णय विश्व स्वास्थ्य संगठन द्वारा अभी किया जाना है। डेंगू की गंभीरता को देखते हुए ही गैर सरकारी वर्ल्ड मस्कॉर्ट प्रोग्राम के तहत एंटीडेंगू मच्छर विकसित किया गया है। 2023 में इंडोनेशिया में इनका प्रयोग किया जा चुका है और इनके प्रभाव से 95 प्रतिशत तक सकारात्मक प्रभाव देखा गया है।

हालांकि 2011 में आस्ट्रेलिया के क्वीन्सलैंड में लगातार चार बरसाती सीजन में एंटीडेंगू मच्छर का प्रयोग किया गया और दावा किया गया कि वहां चार बरसातों में एक भी डेंगू का मामला सामने नहीं आया। इन मच्छरों में एक बैक्टीरिया बोल्लियाशिया पापीप्टिस डाला गया है। वैज्ञानिकों का दावा है कि इससे बीमारी वाले मच्छरों को वायरस फैलाने से रोकने में सफल होंगे। अब तक के परीक्षणों में यह खरे भी उतरे हैं। डेंगू की भयावहता को इसी से समझा जा सकता है कि 16 मई को भारत में राष्ट्रीय डेंगू दिवस मनाया जाने लगा है। इस दिवस के आयोजन के माध्यम से लोगों में अवेयरनेस जागृत की जाती है। दरअसल डेंगू एडीज एजिडेंट प्रजाती की मादा मच्छर के कारण तेजी से फैलता है। बरसात के दिनों में यह मच्छर तेजी से फैलता है। जमा पानी और गंदगी आदि में डेंगू मच्छर तेजी से बढ़ते हैं। जुलाई

से सितंबर, अक्टूबर तक डेंगू का प्रकोप अधिक रहता है। शुरुआती दो तीन दिन तक तो जांच में पता ही नहीं चलता है। डेंगू में 3 से 7 दिन अधिक गंभीर होते हैं। प्लेटेट्स में तेजी से गिरावट होती है। हालांकि डेंगू के कारण मौत तुलनात्मक रूप से कम है पर डेंगू का प्रभाव क्षेत्र लगातार बढ़ रहा है। ऐसे में एंटीडेंगू मच्छर शुभ संकेत माने जा सकते हैं।

डेंगू के बढ़ते प्रकोप को देखते हुए देश में डेन का प्रयोग अधिक उपयोगी सिद्ध हो सकता है। इंडोनेशिया में डेंगू मच्छरों को नष्ट करने के लिए डेन के उपयोग का निर्णय किया गया है। देश के अन्य हिस्सों में भी डेन का उपयोग प्रयोग के रूप में किया जाने लगा है। सवाल साफ है कि डेंगू के प्रकोप को चुनौती के रूप में लेते हुए सरकार को ठोस प्रयास करने होंगे। स्वास्थ्य के क्षेत्र में सरकारी और गैरसरकारी सभी संस्थाओं को आगे आना होगा और सबसे अधिक लोगों में अवेयरनेस के साथ ही स्वास्थ्य के प्रति जागरूकता और सफाई के प्रति चेतना विकसित करनी होगी। आज खेती में डेन का प्रयोग बढ़ता जा रहा है। ऐसे में मच्छरों के रोकथाम के लिए डेन का प्रयोग अधिक उपयोगी सिद्ध हो सकता है। शहरी सरकार को डेन का उपयोग करते हुए फोगिंग करानी चाहिए और मच्छरों को फैलाने से रोकना चाहिए। इसके लिए सरकारी अस्पतालों में डेंगू के ईलाज पर निःशुल्क दवा वितरण के बजट का कुछ अंश भी इस पर खर्च किया जाता है तो डेंगू को रोकने के कारगर प्रयास हो सकते हैं।

डॉ. राजेन्द्र प्रसाद शर्मा,
(वरिष्ठ लेखक)

उदयपुर के डॉ. पण्ड्या की शोध पुस्तक “इनसाइड द टेरिफाइंग वर्ल्ड ऑफ जैश-ए-मोहम्मद” का विमोचन

आतंकवाद मानवाधिकारों का सबसे बड़ा मौलिक उल्लंघन है : केन्द्रीय मंत्री हरदीप सिंह पुरी

नई दिल्ली। केन्द्रीय पैट्रोलियम और प्राकृतिक गैस मंत्री हरदीप सिंह पुरी ने नई दिल्ली के एक होटल में उसानास फ्राउण्डेशन उदयपुर (राजस्थान) के संस्थापक और सीईओ डॉ. अभिनव पण्ड्या की श्रमसाध्य शोध पुस्तक “इनसाइड द टेरिफाइंग वर्ल्ड ऑफ जैश-ए-मोहम्मद” का विमोचन किया। इस अवसर पर दिल्ली के पूर्व उपराज्यपाल (एलजी) तेजेंद्र खन्ना, पूर्व राजदूत एवं जाने-माने लेखक और साहित्यकार अनिल त्रिगुणायत, कई अनुभवी राजनयिक और शिक्षाविदों के साथ ही रक्षा प्रतिष्ठान के वर्तमान और सेवानिवृत्त अधिकारी उपस्थित थे। इस मौके पर केन्द्रीय पैट्रोलियम और प्राकृतिक गैस मंत्री हरदीप सिंह पुरी ने कहा कि आतंकवाद मानवाधिकारों का सबसे बड़ा मौलिक उल्लंघन है। उन्होंने कहा कि मैंने एक राजनयिक के रूप में अपने करियर के दौरान आतंकवादी समूहों द्वारा ‘विचारधारा’ के रूप में पेश

की गई दोषपूर्ण कथाओं से बहुत शिद्ध के साथ निपटा है और हमेशा यह माना है कि आतंकवाद मानवाधिकारों के सिद्धांतों के खिलाफ एक बड़ा अपराध है। पुरी ने कहा कि मुझे अत्यधिक ज्ञानवादी दर्शकों की इस बड़ी सभा में शामिल होकर बहुत प्रसन्नता हुई है। इस अवसर पर पुस्तक चर्चा सत्र में पूर्व उप सेनाध्यक्ष लॉफ्टिनैट जनरल आर के साहनी, भारतीय सेना के सेवानिवृत्त लॉफ्टिनैट जनरल सैयद अता हुसैन, राष्ट्रीय सुरक्षा परिषद के अतिरिक्त सचिव शिव मुरारी सहाय तथा डॉ. अभिनव पण्ड्या ने पुस्तक के विभिन्न पहलुओं पर प्रकाश डाला।



केन्द्रीय पैट्रोलियम और प्राकृतिक गैस मंत्री हरदीप सिंह पुरी ने नई दिल्ली में डॉ. अभिनव पण्ड्या की शोध पुस्तक का विमोचन किया।

प्रारम्भ में उसानास फ्राउण्डेशन की निदेशक डॉ. अनिता जैन ने फ्राउण्डेशन के उद्देश्यों की जानकारी दी और बताया कि जम्मू कश्मीर के राज्यपाल के सलाहकार रहे डॉ. अभिनव पण्ड्या की पुस्तक का यह तीसरा संस्करण है।

बीकानेर और श्रीगंगानगर बॉर्डर पर एंटी ड्रेन सिस्टम और जैमर लगाया

बीकानेर, (निर्स) बीकानेर और श्रीगंगानगर बॉर्डर पर ड्रेन से हेरोइन तस्करी को रोकने के लिए चार बीओपी पर एंटी ड्रेन सिस्टम और एक जैमर लगाया गया है। अब तस्करी को पकड़ने के लिए सड़कों पर 266 सीसीटीवी कैमरे लगाने की तैयारी की जा रही है।

बीकानेर से सटी भारत-पाक सीमा पर तीन साल में 18.53 किलो हेरोइन, 26.88 किलो अफीम, 56910 टमांडोल, हथियार और सात सैंदिध पकड़े जा चुके हैं। पिछले दिनों नीलकंठ बीओपी एरिया में 11 करोड़ की हेराइन मिली थी। इस मामले में छह तस्करों को

पकड़ा गया था, जिसमें तीन पंजाब के थे। हेरोइन तस्करी की ज्यादा घटनाएं अनुपगढ़ और श्रीगंगानगर बॉर्डर एरिया में हो रही हैं। इन सभी पर कड़ी निगरानी रखें और तस्करी को पकड़ने के लिए रेंज के आईजी ओमप्रकाश ने 266 सीसीटीवी कैमरे लगाने के प्रस्ताव सरकार को भेजे हैं। यह कैमरे बॉर्डर के गांवों के अलावा भारतमाला पर भी लगाए जाएंगे। इन कैमरों से दूसरे राज्यों से आने वाले वाहनों और सैंदिध व्यक्तियों पर नजर रहेगी। वादादत होने पर उन्हें जल्दी ट्रैस कर पकड़ा जा सकेगा। हालांकि हेरोइन तस्करी रोकने के लिए चार सीमा

■ हेरोइन तस्करी को रोकने के लिए मददगार साबित होंगे एंटी ड्रेन सिस्टम और जैमर

चौकियों पर एंटी ड्रेन सिस्टम लगाया गया है। इसके अलावा एक स्थान पर जैमर भी लगाया है। पाक ड्रेन उसकी रेंज में आने के बाद बेअसर होकर नीचे गिर जाता है। वाइब्रेट विलेज प्रोग्राम के तहत राजस्थान की परिचामी सरहद के इलाकों

के रहने वाले युवा भी पाक की नापाक हरकतों को रोकने में बीएसएफ के मददगार बन रहे हैं। बॉर्डर के 5 गांवों के 80 युवाओं को प्री रिट्रैटमेंट ट्रेनिंग के अलावा वे युवा भी हैं, जो सेना में भर्ती अर्द्ध सैनिक बलों में जाने की राह दिखाई जा रही है। इसकी जिम्मेदारी बीएसएफ में तीन बटालियनों को दी गई है। अलादीन, 33केजेडी गांव 114 बटालियन, गोकुलगढ़ 124 बटालियन, 16 केएनडी और 21 केएनडी के युवाओं को 140 बटालियन के जवान ट्रेनिंग दे रहे हैं। इस दौरान युवाओं को रोज सुबह फिजिकल

एक्ससाइज, योगासन के बाद जनरल अवेयरनेस, मेटल एफिट्युड, मैथेमेटिक्स, कंप्यूटर, इंग्लिश ग्रामर भी पढ़ाई जाती है। इन्में स्कूट, कॉलेज छात्रों के अलावा वे युवा भी हैं, जो सेना में भर्ती होने या सरकारी नौकरी पाने के लिए प्रतियोगी परीक्षाओं की तैयारी कर रहे हैं। बीएसएफ बीकानेर सेक्टर के डीआईजी अजय लुथरा ने बताया कि सिविक एक्सन प्रोग्राम सालभर चलता है, जिसमें गांव के स्कूली बच्चों को अध्ययन सामग्री और खेलकूद के लिए किट दिए जाते हैं। उसी के तहत इन युवाओं को भी स्पोर्ट्स किट और स्टडी मेटेरियल दिया गया है।

राशिफल गुरुवार 17 अक्टूबर, 2024



पंडित अनिल शर्मा

अश्विन मास, शुक्ल पक्ष, पूर्णिमा, गुरुवार, विक्रम संवत् 2081, रेवती नक्षत्र सायं 4:20 तक, हर्षण योग रात्रि 1:42 तक, विधि करण प्रातः 6:48 तक, चन्द्रमा आज सायं 4:20 से मेघ राशि में संचार करेगा। ग्रह स्थिति: सूर्य-कन्या, चन्द्रमा-मीन, मंगल-मिथुन, बुध-तुला, गुरू-वृष, शुक्र-वृश्चिक, शनि-कुम्भ, राहु-मीन, केतु-कन्या राशि में। आज सर्वाथ सिद्धि योग सूर्योदय से सम्पूर्ण दिन-रात है। भद्रा प्रातः 6:48 तक है। आज कार्तिक संक्राति सूर्य तुला में प्रवेश प्रातः 7:42, पूष्य काल 2:07 तक है। पंचक सायं 4:20 पर समाप्त होंगे। आज सत्य त्रय, कार्तिक स्नान आरम्भ होंगे। श्रेष्ठ चौघड़िया: शुभ सूर्योदय से 7:54 तक, चर 10:47 से 12:14 तक, लाभ-अमृत 12:14 से 3:07 तक, शुभ 4:14 से सूर्यास्त तक। राहुकाल: 1:30 से 3:00 तक। सूर्योदय 6:31, सूर्यास्त 5:53

मेष
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मानसिक तनाव और भय बना रहेगा।

वृष
व्यावसायिक आर्थिक मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों में व्यस्तता अभी यथावत बनी रहेगी।

मिथुन
व्यावसायिक कार्यों में आ रही अचानक वृद्धि होने लगेगी। व्यावसायिक कार्य शीघ्रतापूर्वक से बने लगेगी। महत्वपूर्ण कार्य योजना का क्रियान्वयन होगा। व्यावसायिक आर्थिक सफल रहेगी।

कर्क
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बने लगेगी। व्यावसायिक कार्यों में प्रगति होगी। आर्थिक स्थिति ठीक रहेगी।

सिंह
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। बनते कार्य बिगड़ सकते हैं। यात्रा टालना ठीक रहेगा।

कन्या
परिवार में आपसी सहयोग-समन्वय बना रहेगा। परिवार में शुभ-मौलिक कार्य सम्पन्न हो सकते हैं। साहसिक प्रयासों से वर्तमान समस्या का समाधान हो सकता है। व्यावसायिक आर्थिक स्थिति ठीक रहेगी।

तुला
स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। अनहोनी की आशंका से बचना हुआ मन का भय समाप्त होगा। व्यावसायिक आर्थिक स्थिति ठीक रहेगी।

वृश्चिक
व्यावसायिक कार्यों के कारण बाहर जाना पड़ सकता है। नौकरपेशा व्यक्तियों को अतिरिक्त जिम्मेदारी मिल सकती है। आर्थिक मामलों में तालपवाही ठीक नहीं रहेगी।

धनु
घर-परिवार में वाद-विवाद टालना ठीक रहेगा। परिवार में अतिथियों का आगमन बना रहेगा। स्वास्थ्य संबंधित परेशानी हो सकती है। व्यावसायिक स्थिति ठीक रहेगी।

मकर
व्यावसायिक कार्यों को प्राथमिकता से करने का प्रयास करें। अटक हुए कार्य बने लगेगी। चलते कार्यों में प्रगति होगी। व्यावसायिक आय में वृद्धि होगी। परिवार में मन को प्रसन्न करने वाले संदेश प्राप्त होंगे।

कुंभ
आर्थिक कार्यों से अटक हुए कार्य बने लगेगी। संचालित होत से धन प्राप्त होगा। आय में वृद्धि होगी। व्यावसायिक मामलों में उचित परामर्श मिलेगा। परिवार में धार्मिक-सामाजिक समारोह सम्पन्न हो सकते हैं।

मीन
व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। महत्वपूर्ण कार्य योजना का क्रियान्वयन होगा। मानसिक तनाव से राहत मिलेगी। मनःस्थिति में सुधार होगा। स्वास्थ्य ठीक रहेगा।



मुख्यमंत्री भजनलाल शर्मा ने म्यूनिख यात्रा में बड़ी कम्पनियों के अधिकारियों के साथ बैठकों में भाग लिया। उन्हें जर्मनी में राजस्थान के लिये निवेश आमंत्रित करने में उल्लेखनीय सफलता मिली है।

वेलनैस टूरिज़्म-एडवैंचर टूरिज़्म के लिये द्वार खोलेंगे- भजनलाल

म्यूनिख में आखिरी दिन फ्लिक्सबस कम्पनी के राजस्थान में विस्तार का एम.ओ.यू. साइन हुआ

म्यूनिख, 16 अक्टूबर। मुख्यमंत्री भजन लाल शर्मा के नेतृत्व में राजस्थान सरकार के उच्चस्तरीय प्रतिनिधिमंडल ने अपनी जर्मनी यात्रा के तीसरे दिन आज ट्वेल-टैक कंपनी फ्लिक्स बस के म्यूनिख (जर्मनी) स्थित मुख्यालय का दौरा किया और इसके आला अधिकारियों से बातचीत की। फ्लिक्स बस कंपनी के सह-संस्थापक और सीईओ आंद्रे श्वाम्लेन, और चीफ ऑपरेटिंग ऑफिसर मैक्स ज्यूर के साथ हुई इस बैठक में दोनों पक्षों के बीच राजस्थान में निवेश करने और राज्य के अंदर कंपनी के परिचालन के विस्तार हेतु एक एम.ओ.यू. पर हस्ताक्षर किया गया। फ्लिक्स बस परिवहन क्षेत्र की एक बड़ी कंपनी है और राजस्थान में इसका पहले से कारोबार है। इस कंपनी के साथ हुई साझेदारी का उद्देश्य राज्य में टूरिज्म को बढ़ाना, परिवहन सेवाओं में सुधार करना और राज्य के आर्थिक विकास में योगदान देना है, ताकि रोजगार के नए अवसरों का निर्माण हो सके।

इस मौक्या के साथ ही, "राइजिंग राजस्थान" ग्लोबल इन्वेस्टमेंट समिट 2024, के तहत जर्मनी के निवेशकों से सीधे आउटरीच का दौरा आज समाप्त हो गया और इसके बाद, राज्य सरकार का यह प्रतिनिधिमंडल अब इंग्लैंड की राजधानी लंदन के लिए रवाना हो गया है। लंदन में 16 से 19 अक्टूबर तक के

■ जर्मनी की तीन दिन की व्यवस्था यात्रा के बाद मुख्यमंत्री का प्रतिनिधिमंडल लंदन पहुँचा, जहाँ 16 से 19 अक्टूबर को बड़ी कम्पनियों, कारोबारियों व प्रवासी राजस्थानियों से सम्पर्क होगा।

■ ऑटोमोटिव कॉम्पोनेंट कम्पनी, वेडली टेक्निकल जी.एम.बी.एच. की महाराष्ट्र में एक इकाई है। रोड शो के दौरान कम्पनी की दूसरी इकाई राजस्थान में लगाने का एम.ओ.यू. हुआ।

प्रवास के दौरान, मुख्यमंत्री शर्मा और प्रतिनिधिमंडल के अन्य सदस्य वहाँ की बड़ी कंपनियों, कारोबारियों और कॉर्पोरेट्स से मुलाकात करेंगे, "राइजिंग राजस्थान" लंदन इन्वेस्टमेंट मीट में हिस्सा लेंगे और प्रवासी राजस्थानी समुदाय से मुलाकात करेंगे। इससे पहले, कल देर रात (म्यूनिख के समयानुसार), राजस्थान के पर्यटन क्षेत्र में निवेश को बढ़ावा देने के उद्देश्य से जर्मनी के म्यूनिख शहर में "राइजिंग राजस्थान" टूरिस्ट मीट में राज्य सरकार के उच्चस्तरीय प्रतिनिधिमंडल ने हिस्सा लिया और मोबिलिटी, इंजीनियरिंग, कन्सल्टिंग, ऑटोमोटिव और स्वास्थ्य क्षेत्रों की प्रमुख जर्मन कंपनियों से मुलाकात की।

ऑटोमोटिव कंपोनेंट बनाने वाली कंपनी वेडली टेक्निकल जीएमबीएच के साथ बैठक के दौरान राजस्थान में इस क्षेत्र में उपलब्ध निवेश अवसरों पर बातचीत की गई।

कंपनी की महाराष्ट्र में पहले से ही एक इकाई है और कल म्यूनिख में आयोजित निवेशक रोड शो के दौरान इसने राजस्थान में अपनी दूसरी ऑटोमोटिव पार्ट्स निर्माण सुविधा स्थापित करने के लिए राज्य सरकार के साथ एक एम.ओ.यू. पर हस्ताक्षर किया है।

म्यूनिख में कल देर शाम आयोजित विशेष राइजिंग राजस्थान पर्यटन मीट में बोलते हुए मुख्यमंत्री भजन लाल शर्मा ने कहा, "किलों और महलों के अलावा राजस्थान के अंदर पर्यटन के कई नए द्वार खोले जा रहे हैं और प्रदेश के अंदर लज्जरी रिसॉर्ट्स, इको-फ्रेंडली रिसॉर्ट्स, वेलनैस टूरिज़्म और एडवैंचर टूरिज़्म जैसे पर्यटन के कई क्षेत्र में अपार अवसर हैं। हम ग्रीन टूरिज़्म को बढ़ावा दे रहे हैं।

इस अवसर पर बोलते हुए

उपमुख्यमंत्री दिया कुमारी ने कहा, पर्यटन क्षेत्र राजस्थान की अर्थव्यवस्था के सबसे महत्वपूर्ण स्तंभों में से एक है। ऐतिहासिक किलों और मनमोहक महलों से लेकर विशाल बाघ अभयारण्यों और जलजीव अभयारण्यों तक, राज्य में एक पर्यटक को मिलने वाले अनुभवों की विविधता वास्तव में असाधारण है। मैं इस अवसर पर आप सभी को 'राइजिंग राजस्थान' ग्लोबल इन्वेस्टमेंट समिट 2024 का हिस्सा बनने और राजस्थान की विशेषताओं का अनुभव करने के लिए आमंत्रित करती हूँ।

निवेशक रोड शो के दौरान राजस्थान सरकार ने एल्बर्ट्स प्रोजेक्ट्स, फ्लिक्सबस, पार्ट्सएनबी, वेडली टेक्निकल जी.एम.बी.एच. और इंगो शिम्ट्ज सहित कई जर्मन फर्मों के साथ एम.ओ.यू. पर हस्ताक्षर किया। मुख्यमंत्री और उपमुख्यमंत्री के अलावा जर्मनी और इंग्लैंड के दौर पर गए इस प्रतिनिधिमंडल में मुख्यमंत्री के अतिरिक्त मुख्य सचिव (एसीएस) शिखर अग्रवाल, राजस्थान के डिस्ट्रिक्ट्स की अध्यक्ष और जयपुर विद्युत वितरण निगम लिमिटेड की प्रबंध निदेशक आरती डोगरा, उद्योग विभाग और ब्यूरो ऑफ इन्वेस्टमेंट्स (बीआईपी) का आयुक्त रोहित गुप्ता और राजस्थान सरकार के अन्य वरिष्ठ अधिकारी शामिल हैं।

नायब सैनी हरियाणा के मुख्यमंत्री रहेंगे

पंचकुला, 16 अक्टूबर। हरियाणा में नायब सिंह सैनी ही मुख्यमंत्री बने रहेंगे। बुधवार (16 अक्टूबर) को पंचकुला में भाजपा विधायक दल की मीटिंग में उन्हें नेता चुना गया। मीटिंग में विधायक कृष्ण बेदी ने नायब सैनी के नाम का प्रस्ताव रखा। जिसका अनिल विज और आरती राव ने समर्थन किया। फिर सभी विधायकों ने नायब सैनी के नाम पर सहमति दे दी।

इसके बाद गृह मंत्री अमित शाह ने नायब सैनी के सर्वसम्मति से विधायक दल का नेता चुने जाने की घोषणा की। शाह ने कहा-हरियाणा की स्थापना से लेकर अब तक कोई भी पार्टी लगातार तीसरी बार सफल नहीं हुई। युवा नायब सैनी के नेतृत्व में हमारी पार्टी तीसरी बार चुनाव जीती है। शाह के साथ मध्य प्रदेश

■ अमित शाह ने सर्वसम्मति से नायब सैनी के विधायक दल का नेता चुने जाने की घोषणा की।

के मुख्यमंत्री मोहन यादव भी ऑक्टूबर के तौर पर मौजूद रहे।

इसके बाद नायब सैनी ने अमित शाह के साथ राजभवन जाकर गवर्नर बंडारा दत्तात्रेय के समक्ष सरकार बनाने का दावा पेश किया। साथ ही 3 निर्दलीय विधायकों द्वारा दिए गए समर्थन का पत्र सौंपा।

कल गुरुवार को 11 बजे पंचकुला के शालीमार ग्राउंड में शपथ ग्रहण समारोह होगा।

इसमें पी.एम. नरेंद्र मोदी समेत भाजपा और एन.डी.ए. के सहयोगी दलों के शासित राज्यों के मुख्यमंत्रियों समेत 37 नेता मौजूद रहेंगे। हरियाणा की 90 विधानसभा सीटों में से भाजपा ने 48 सीटें जीती हैं, जो उसका अब तक का सर्वश्रेष्ठ प्रदर्शन है।

उमर अब्दुल्लाह के शपथ ग्रहण...

(प्रथम पृष्ठ का शेष) कि कांग्रेस इस सरकार को बाहर से समर्थन दे रही है। नेशनल कॉन्फ्रेंस ने गठबन्धन में किसी प्रकार की दरार से इनकार किया है।

शपथ-ग्रहण समारोह इंडिया ब्लॉक के संयुक्त चेहरे का साथी रहा। श्रीनगर में आयोजित शपथ-ग्रहण समारोह में इंडिया ब्लॉक के अनेक नेता उपस्थित थे। राहुल गांधी, मल्लिकार्जुन खड़गे तथा प्रियंका गांधी के अतिरिक्त, कांग्रेस के अन्य बड़े नेता भी शपथ-ग्रहण समारोह में मौजूद थे। इन्के अतिरिक्त, समाजवादी पार्टी के अध्यक्ष तथा उत्तर प्रदेश के पूर्व मुख्यमंत्री अखिलेश यादव, मार्क्सवादी कम्यूनिस्ट पार्टी नेता प्रकाश कारत तथा भारतीय कम्यूनिस्ट पार्टी नेता डी. राजा भी समारोह में शरीक हुए। सांसद कनीमोई

हरियाणा में प्रचंड बहुमत पर शाह ने पूनिया को बंधाई दी

प्रधानमंत्री शपथ ग्रहण समारोह के लिये 17 का पंचकुला आयेंगे



पंचकुला में हरियाणा भाजपा कार्यालय में पहुंचते ही गृह मंत्री अमित शाह ने चुनाव प्रभारी सतीश पूनिया को हरियाणा में भाजपा के प्रचंड बहुमत के लिये बधाई दी।

पंचकुला/जयपुर, 16 अक्टूबर। प्रधानमंत्री नरेंद्र मोदी के कुशल नेतृत्व में हरियाणा में प्रचंड बहुमत की भाजपा सरकार बनने पर देश के गृहमंत्री अमित शाह ने भाजपा हरियाणा प्रभारी डॉ. सतीश पूनिया को भाजपा कार्यालय पंचकुला (हरियाणा) में बहुत-बहुत बधाई दी, वहीं, सतीश पूनिया ने अमित शाह का आभार जताया और उन्हें हरियाणा जीत की बधाई दी।

अमित शाह के भाजपा कार्यालय पंचकुला (हरियाणा) आगमन पर भाजपा हरियाणा प्रभारी व भाजपा राजस्थान के पूर्व प्रदेशाध्यक्ष डॉ. सतीश पूनिया ने उनका स्वागत व अभिनंदन

■ भाजपा के हरियाणा प्रभारी सतीश पूनिया ने कहा, यह प्रयास किये जायेंगे कि हरियाणा देश में सुशासन का रोल मॉडल बने।

किया और हरियाणा में प्रचंड बहुमत की भाजपा सरकार बनने की बधाई दी। पूनिया ने पंचकुला में मीडिया से बातचीत के दौरान कहा कि, यह चुनाव हरियाणा और देश के लिए ख़ास था। हरियाणा के लोगों ने भाजपा को अच्छा

बहुमत एवं आशीर्वाद दिया। हम यह सुनिश्चित करने के लिए काम करेंगे कि हरियाणा में अच्छा शासन हो, हरियाणा को अच्छी नीतियाँ दी जाएँ और हरियाणा देश में सुशासन का रोल मॉडल बने। प्रधानमंत्री नरेंद्र मोदी 17 अक्टूबर को हरियाणा सरकार के शपथ ग्रहण समारोह में पंचकुला पधारेँगे, जिनको सुनने-देखने भारी संख्या में हरियाणा के कार्यकर्ता व आमजन आएँगे। ऐतिहासिक शपथ ग्रहण समारोह की तैयारियों का सतीश पूनिया और भाजपा राष्ट्रीय महामंत्री तरुण चुप ने दशहरा मैदान पहुंचकर जायजा लिया।

अचानक क्यों ...

(प्रथम पृष्ठ का शेष) होती हैं। एयरलाइन्स जिन विमानों को इस्तेमाल करती हैं उनका जल्दी ही दूसरा फेरा करती हैं अर्थात विमान डिस्टिनेशन पर पहुंचने के साथ ही वापसी के लिए भी तैयार हो जाता है। अगर बम की धमकी और संदेह के आधार पर इन्हें रोका जाएगा तो इनकी सेवाएं बाधित होंगी।

बार-बार ऐसी कॉल्स आना इस व्यवसाय के लिए शुभ नहीं है ऐसा लगता है यह भारतीय एविएशन सेक्टर की सेवाओं को बाधित कर सकता है जो कि तेजी से बढ़ रहा है।

एयरलाइन्स नए विमान खरीद रही हैं ताकि तेजी से बढ़ती घरेलू मांग को पूरा कर सकें। भारत से विदेश जाने वाली उड़ानों की संख्या में भी भारी वृद्धि हुई है। सुरक्षा के मुद्दे पर भारतीय एयरलाइन्स की साख खराब करने से इनकी विस्तार की योजनाओं में अड़ंगा लग सकता है।

मैसूर अरबन ...

(प्रथम पृष्ठ का शेष) स्टेशन पर हमला करने वाले तथा दंगे शुरू करने वाले ए.आई.एम.आई.एम. समर्थकों के विरुद्ध चल रहे मुकदमे वापस लिए जाने के बाद "टुपीकरण की राजनीति" का आरोप लगाते हुए सरकार के विरुद्ध अभियान तेज कर दिया है। भाजपा इस बात पर जोर दे रही है कि इस तरह के नृशंस अपराधिक मुकदमे जो यू.पी.ए. के तहत दर्ज हैं, वापस लेना असंवैधानिक है। वहाँ कांग्रेस का कहना है कि गरीबों के लिए काम करने वालों के केस ही वापस लिए गए हैं।

कांग्रेस तो आरोप लगा रही है कि भाजपा ने साम्प्रदायिक हिंसा से संबंधित जो केस वापस लिए थे, जिनमें कथित रूप से संघ परिवार से संबंध लोग शामिल थे।

भाजपा नेता, राष्ट्रपति द्रौपदी मुर्मू से मिलने की योजना बना रहे हैं, कर्नाटक के प्रथ व हिन्दू विरोधी मुख्यमन्त्री को हटाने की मांग करने के लिए।

कैनडा ने भारत पर प्रतिबंध...

(प्रथम पृष्ठ का शेष) जवाबी कार्यवाही करेगा। भारत भी कैनडा पर व्यापारिक प्रतिबंध लगा सकता है। इससे न केवल तनाव बढ़ेगा बल्कि द्विपक्षीय व्यापार को भारी नुकसान पहुंचेगा। इससे भारत में रह रहे कैनडियन नागरिकों को भारी मुश्किलों का सामना करना पड़ेगा, इससे यहाँ उनके लिए संभावनाएँ कम हो सकती हैं। उनके घूमने-फिरने पर रोक भी लग सकती है। कैनडा की इस तरह की कार्यवाही से भारत विकल्प के रूप में अन्य देशों से मजबूत संबंध बना सकता है। खासकर साउथ एशिया के देशों के साथ रिश्ते बेहतर कर सकता है। इससे कैनडा उन क्षेत्रों में पूरी तरह अकेला पड़ जाएगा, जहाँ भारत की अहम भूमिका है। उल्लेखनीय है कि कैनडा को भारत पर सीमित बढ़त ही प्राप्त है क्योंकि भारत के फार्मिन डायरेक्ट इन्वेस्टमेंट में कैनडा की भागीदारी मात्र 0.57 प्रतिशत ही है। इसके अलावा हाल ही में कैनडा का

आर्थिक प्रदर्शन भी कमजोर रहा है। वर्ष 2022 की चौथी तिमाही और 2023 की तीसरी तिमाही में कैनडा की ग्रोथ कम हुई थी। इस संदर्भ में कैनडा भारत पर मजबूत प्रतिबंध नहीं लगा सकता है, अगर ऐसा किया तो कैनडा को ज्यादा नुकसान होगा, क्योंकि यह अपने ऊर्जा बाजार को विविधता प्रदान करना चाहता है इसके लिये ट्रेडिंग पार्टनर के रूप में कैनडा को भारत को जरूरत होगी।

प्रतिबंधों से एग्रीकल्चर के क्षेत्र में कैनडा को ऑस्ट्रेलिया से मात भी मिल सकती है। अगर भारत को कैनडियन उत्पादों को छोड़ना पड़ा तो दूसरे देशों के उत्पादों के विकल्प है। चूंकि, प्रतिबंधों की संभावना देता कैनडा को आर्थिक, कूटनीतिक व रणनीतिक स्तर पर भारी कीमत चुकानी होगी। वर्तमान में कैनडा की जो आर्थिक स्थिति है उसे देखते हुए यह किसी भी देश द्वारा प्रतिबंध लगाए जाने को बर्दास्त करने की स्थिति में नहीं है।

बम की धमकी:...

(प्रथम पृष्ठ का शेष) एयरपोर्ट्स पर सिक्वोरिटी बढाई गई है।

लगातार मिल रही धमकियों के बीच केंद्र ने बुधवार को पनाइट्स में एयर मार्शलों की संख्या को दोगुना करने का फैसला किया है। ये विमानों में सादे कपड़े में रहेंगे। इसके अलावा गृह मंत्रालय ने एविएशन मिनिस्ट्री से रिपोर्ट मांगी है।

एयरलाइंस को धमकी भरे मैसेज भेजने के मामले में बुधवार को एविएशन मिनिस्ट्री ने संसदीय समिति को जवाब दिया। मिनिस्ट्री ने कहा कि आरोपियों की पहचान कर ली गई है और एक्शन लिया जा रहा है। साथ ही कहा कि और ज्यादा जानकारी इकट्ठा की जा रही है और ऐसे कई मामलों पर कदम उठाया जा रहा है।

मीडिया रिपोर्ट्स के मुताबिक, सभी साइबर यूनिट्स को धमकी देने वाले सोशल मीडिया अकाउंट्स को ट्रैक करने का निर्देश दिया गया है। इनमें से ज्यादातर अकाउंट विदेश से चल रहे हैं।

केन्द्रीय कर्मचारियों का तीन प्रतिशत महंगाई भत्ता बढ़ा

दीपावली से पहले केन्द्र सरकार की घोषणा से केन्द्रीय कर्मचारियों को राहत मिलेगी

नई दिल्ली, 16 अक्टूबर। केन्द्र सरकार ने दीपावली से पहले कर्मचारियों को बड़ा तोहफा दिया है। केन्द्रीय मंत्रिमंडल ने बुधवार को महंगाई भत्ते में 3 प्रतिशत का इजाफा किया है। तीन प्रतिशत की बढ़ोतरी से अने कुल महंगाई भत्ता 50 से बढ़ कर 53 प्रतिशत हो जाएगा। दीपावली से कुछ हफ्ते पहले आज सुबह कैबिनेट की बैठक में यह फैसला लिया गया। त्योहारी सीजन के बीच केंद्र सरकार

■ एक अकालन के अनुसार, एन्टी लैवल सरकारी कर्मचारी के मूल वेतन में मासिक आधार पर 540 रुपये की बढ़ोतरी की संभावना है।

के कर्मचारियों के लिए यह बड़ी राहत

है। सरकारी कर्मचारियों और पेंशनभोगियों को महंगाई भत्ते में बढ़ोतरी के लिए पुआवजा दिया जाता है। बुधवार को हुई केन्द्रीय मंत्रिमंडल बैठक के दौरान महंगाई भत्ते और महंगाई राहत में 3 प्रतिशत की बढ़ोतरी को अपनी मंजूरी दे दी है। इस बढ़ोतरी के बाद डी.ए. मूल वेतन का 50 प्रतिशत से बढ़ कर 53 प्रतिशत हो गया है। संशोधित डी.ए. 1 जुलाई 2024 से प्रभावी होगा।

मदार में ...

(प्रथम पृष्ठ का शेष) बढ़ गई है।

उल्लेखनीय है कि, दो दिन पहले, 14 अक्टूबर को उदयपुर के आवादी इलाके से 7 किमी दूर बड़ी गांव में जब एक बाढ़ में घुस कर पैथर ने बछड़े को मारा तब एक महिला ने उसे शिकार करते हुए देख शोर मचाया, तो पैथर भाग निकला। अब संभावना जताई जा रही है बड़ी गांव और बड़ागांव में मवेशियों पर हमला करने वाला पैथर एक ही है।

नाबालिग ...

(प्रथम पृष्ठ का शेष) में आरोप पत्र पेश किया। सुनवाई के दौरान अभियोजन पक्ष के गवाह के तौर पर पीडित पक्ष ने आरोपों को दोहराया। अभियुक्त की ओर से कहा गया कि उसे प्रकरण में फंसाया गया है। दोनों पक्षों की बहस सुनने के बाद अदालत ने अभियुक्त को सजा सुनाई है।

बकाया गुजारा ...

(प्रथम पृष्ठ का शेष) गलौच की। पति आए दिन उससे मारपीट करता और पीहर से रुपए लेकर आने के लिए दबाव डालता। उसने जब पति व ससुराल वालों का विरोध किया तो उसे मारपीट कर घर बाहर निकाल दिया, लेकिन घरवालों ने समझाकर उसे वापस ससुराल भेज दिया। फिर, 18 मई 2018 को, कार की मांग पूरी नहीं करने पर मारपीट कर उसे वापस निकाल दिया। प्रार्थिया ने पति से गुजारा भत्ता दिलवाए जाने के लिए कोर्ट में प्रार्थना पत्र दायर कर कहा कि वह 60-70 हजार रुपए हर महीने कमता है। इसलिए उसे भी दैनिक खर्च के लिए 20 हजार रुपए गुजारा भत्ता दिलवाया जाए। कोर्ट ने इस मामले में 10 जनवरी 2021 को आदेश जारी कर प्रार्थिया को हर महीने 8000 रुपए गुजारा भत्ता देने का निर्देश दिए, लेकिन पति ने आदेश का पालन नहीं किया।

नेताओं की सुरक्षा एन.एस.जी. की जगह सी.आर.पी.एफ. के जवान करेंगे

संसद की सुरक्षा में लगे सी.आर.पी.एफ. जवानों को विशेष ट्रेनिंग के बाद वी.आई.पी. सुरक्षा में लगायेंगे

■ देश में इस समय राजनाथ सिंह, योगी आदित्यनाथ, अडवाणी, मायावती, सोनोवाल, रमन सिंह, गुलाम नबी आजाद, फारुख अब्दुल्ला और चन्दाबाबू नायडू की सुरक्षा में एन.एस.जी. के कमांडो लगे हुए हैं।

सी.आर.पी.एफ. के पास पहले से 6 वीआईपी सिक्वोरिटी बटालियन मौजूद हैं। नई बटालियन के साथ ये कुल सात बटालियन हो जाएँगी।

देश में इस समय रक्षा मंत्री राजनाथ सिंह और यूपी के सीएम योगी आदित्यनाथ समेत 9 नेता ऐसे हैं, जिनकी सिक्वोरिटी एन.एस.जी. के ब्लैक केट कमांडो करते हैं।


रक्षा मंत्री राजनाथ सिंह, पूर्व उप-प्रधानमंत्री लालकृष्ण आडवाणी, उत्तर प्रदेश के सीएम योगी आदित्यनाथ, बसपा सुप्रीमो मायावती, केंद्रीय जहाजरानी मंत्री सर्वानंद सोनोवाल, छत्तीसगढ़ के पूर्व सीएम रमन सिंह, जम्मू और कश्मीर के पूर्व मुख्यमंत्री गुलाम नबी आजाद, एनसी नेता फारुख अब्दुल्ला और आंध्र प्रदेश के मुख्यमंत्री

चंद्रबाबू नायडू की सुरक्षा में एन.एस.जी. कमांडो तैनात हैं। अब इनके पास से ये कमांडो हट जाएँगे। सी.आर.पी.एफ. सिक्वोरिटी विंग कमान संभालेगी। एन.एस.जी. सिक्वोरिटी वाले 9 नेताओं में से राजनाथ सिंह और योगी आदित्यनाथ के पास एडवांस्ड सिक्वोरिटी लाइसन (ए.एस.एल.) प्रोटोकॉल है, जिसे अगले महीने से सी.आर.पी.एफ. टेकओवर कर लेगा।

सी.आर.पी.एफ. अभी तक ए.एस.एल. का काम गृहमंत्री अमित शाह, पूर्व पीएम मनमोहन सिंह, चीफ मोहन भागवत और गांधी परिवार के तीनों सदस्यों के लिए करती थी।

■ कैनडा चैनल को इंटरव्यू में पत्रु ने स्वीकारा कि 3 साल से टूटो से सम्पर्क में था।

कैनडा की पार्टी के प्रमुख और खालिस्तान समर्थक जगमीत सिंह ने भारतीय अधिकारियों पर प्रतिबंध की मांग की है। जगमीत सिंह ने एक प्रेस कॉन्फ्रेंस के दौरान कहा था कि हम भारतीय राजनियकों पर प्रतिबंध की मांग करते हैं। जगमीत की पार्टी पिछले महीने तक कैनडा की सरकार में शामिल थी।



ये आरोप बिल्कुल झूठे और गैर जिम्मेदाराना हैं। मैं अपनी प्रतिष्ठा और सम्मान पर किसी तरह की आंच आना बर्दाश्त नहीं करूंगा।
-काइलियान एमबाप्पे

फ्रांस के फुटबॉल स्टार, बलात्कार के मामले की जांच को लेकर बोलते हुए।



आज का खिलाड़ी



क्रिस्टियानो रोनाल्डो

स्टार फुटबॉलर क्रिस्टियानो रोनाल्डो गोल नहीं कर सके और पुर्तगाल ने नेशंस लीग में स्कॉटलैंड से गोलरहित ड्रा खेला। पुर्तगाल ने क्रोएशिया, स्कॉटलैंड और पोलैंड से पहले तीन मैच जीते थे लेकिन ग्लासगो में तीसरे मैच में गोल करने में नाकाम रही। अब तक 133 अंतरराष्ट्रीय गोल कर चुके

राष्ट्रदूत बीकानेर, 17 अक्टूबर, 2024

क्या आप जानते हैं? ... एक टेस्ट मैच में सर्वाधिक रन बनाने का रिकॉर्ड इंग्लैंड के खिलाड़ी ग्राहम गूच के नाम है। गूच ने 1990 में भारत के खिलाफ 333 और 123 रन बनाए।



बारिश की भेंट चढ़ा पहले दिन का खेल, बंगलुरु में टॉस तक भी नहीं हो सका

नई दिल्ली, 16 अक्टूबर। भारत और न्यूजीलैंड के बीच बुधवार 16 अक्टूबर से तीन मैचों की टेस्ट सीरीज का आगाज हो गया है। लेकिन बारिश के कारण बंगलुरु के एम ए चिन्नास्वामी स्टेडियम में होने वाले टेस्ट का पहला दिन बाधित हो गया। यहां टॉस तक भी नहीं हो पाया। भारत और न्यूजीलैंड के बीच तीन मैचों की टेस्ट सीरीज वर्ल्ड टेस्ट चैंपियनशिप 2023-25 चक्र का

हिस्सा है। मौसम विभाग ने पूरे दिन बारिश की भविष्यवाणी की है, जिसके कारण भारतीय खिलाड़ी खुद को एक्टिव रहने के लिए इनडोर नेट्स में प्रैक्टिस कर रहे हैं। भारतीय टीम के खिलाड़ी विराट कोहली यशस्वी जायसवाल मैदान पर नजर आए थे। हालांकि, रिपोर्ट के मुताबिक वह अपने किट के साथ इंडोर नेट्स में गए और कुछ समय बिताया। लंच के बाद भी बारिश होने के कारण

पहले दिन का खेल रद्द करना पड़ा। इससे पहले बांग्लादेश के खिलाफ टेस्ट सीरीज के दौरान दूसरे टेस्ट मैच में भी बारिश के कारण मैच तय नहीं हो सका। हालांकि, पहले दिन टॉस हुआ था और कुछ ओवर का मैच हुआ था लेकिन फिर दो दिन तक बारिश की वजह से खेल नहीं हो सकता था। लेकिन अंतिम दो दिन में भारत ने दमदार प्रदर्शन करते हुए मैच अपने नाम किया था।

अखिल श्योरण ने राईफल श्री विश्वकप में कांस्य पदक जीता

नई दिल्ली, 16 अक्टूबर। अखिल श्योरण ने बुधवार को राष्ट्रीय राजधानी में चल रही आईएसएसएफ विश्वकप फाइनल 2024 में पुरुषों की 50 मीटर राइफल श्री पोजीशन निशानेबाजी स्पर्धा में कांस्य पदक जीत लिया। 29 वर्षीय भारतीय निशानेबाज पिछले साल एशियाई खेलों में स्वर्ण पदक जीतने वाली 50 मीटर राइफल श्री पोजीशन टीम का हिस्सा थे। नीलिंग, प्रोन और स्टैंडिंग पोजीशन में 452.6 के स्कोर के साथ तीसरे स्थान पर रहे। यह आईएसएसएफ विश्व कप फाइनल में अखिल श्योरण का पहला पदक था। हंगरी के इस्तवान पेनी (465.3) और चेकिया के जिरी प्रिवरात्स्की (464.2) ने क्रमशः स्वर्ण और रजत पदक हासिल जीते। भारत के चैन सिंह क्वालीफाईंग राउंड में 590-32 के स्कोर के साथ चौथे स्थान पर रहे थे। वह अखिल श्योरण से दो स्थान आगे थे। अखिल ने 589-35 का स्कोर किया था। क्वालीफाईंग राउंड के शीर्ष आठ निशानेबाजों ने फाइनल में जगह बनाई। मौजूदा विश्व चैंपियन ऑस्ट्रेलिया के एलेक्जेंडर शिमर्ल ने क्वालीफाईंग राउंड में कुल 593-37 के साथ बहुत हासिल को लेकिन फाइनल में 419.2 के स्कोर के साथ छठे स्थान पर रहे। आईएसएसएफ विश्व कप में यह भारत का दूसरा पदक है।

पाकिस्तान ने इंग्लैंड के 239 पर छह विकेट गिराकर मैच पर बनाई पकड़

मुल्तान, 16 अक्टूबर। पाकिस्तान ने साजिद खान (चार विकेट) की घातक गेंदबाजी के दम पर दूसरे टेस्ट मैच के दूसरे दिन बुधवार को इंग्लैंड के 239 रन पर छह विकेट गिराकर मैच पर अपनी पकड़ बना ली है।

पाकिस्तान के 366 के स्कोर के जवाब में इंग्लैंड ने सलामी बल्लेबाज बेन डकेट (114) के शानदार शतक की मदद से छह विकेट पर 239 बना लिए। इंग्लैंड अभी भी पाकिस्तान से 127 रन पीछे है। इंग्लैंड के सलामी बल्लेबाजों के पहले विकेट के लिए 73 रनों की साझेदारी कर अच्छी शुरुआत की। 13वें ओवर में नौमन अली में जैक क्रॉली को रिजवान के हाथों कैच आउट कराकर पाकिस्तान को पहली सफलता दिलाई। क्रॉली ने 27 रन बनाए। नये बल्लेबाज ऑली पोप को साजिद खान ने बोल्ले आउट कर पाकिस्तान को दूसरी सफलता दिलाई। उस समय इंग्लैंड का स्कोर 125 रन था। पोप ने 29 रन बनाए। इसके बाद तीसरे विकेट के लिए एबे डकेट और जो रूट ने धैर्यपूर्वक बल्लेबाजी करते हुए टीम के स्कोर को 211 रनों तक



पहुंचाया जहां साजिद ने रूट (34) को बोल्ले कर टीम को तीसरी सफलता दिलाई। स्कोर बोर्ड पर अभी 13 रन और जुडे ही थेंकि डकेट (114) को साजिद ने सलमान के हाथों कैच आउट कराकर टीम को चौथी सफलता दिलाई। इसी ओवर की आखिरी गेंद पर साजिद ने पहले टेस्ट में मुल्तान के नये सुल्तान बने

हेरी ब्रुक (नौ) रन पर बोल्ले आउट कर इंग्लैंड को पांचवा इटका दे दिया। नौमन अली ने अगले ही ओवर में कप्तान बेन स्टोक्स को शफीक के हाथों कैच आउट करा इंग्लैंड को संकट में डाल दिया। स्टोक्स (एक) रन बनाया। दिन का खेल समाप्त के समय जेमी मिम्थ नाबार (12) तथा ब्राइडन कार्स दो रन पर नाबार रहे।

आईओए हमारे सुझावों पर ध्यान नहीं देता : मैरीकॉम

नई दिल्ली, 16 अक्टूबर। भारतीय ओलंपिक संघ (आईओए) के खिलाड़ी आयोग की अध्यक्ष महान मुक्केबाज एमसी मैरीकॉम ने कहा है कि उन्होंने राष्ट्रीय ओलंपिक समिति को सुझाव देना बंद कर दिया है क्योंकि उनकी बातों पर ध्यान नहीं दिया जाता। मैरीकॉम उन 10 शीर्ष खिलाड़ियों में शामिल थीं जिन्हें नवंबर 2022 में आईओए खिलाड़ी आयोग में चुना गया था। आईओए में इस समय खींचतान चल रही है जिसमें पदाधिकारियों का एक वर्ग अध्यक्ष पीटी उषा के कामकाज के तरीके पर सवाल उठा रहा है। उषा ने हालांकि अपने खिलाफ सभी आरोपों से इनकार किया है। आईओए में चल रहे सत्ता संघर्ष के बारे में पूछे जाने पर मैरीकॉम ने पीटीआई से कहा, "मैं आईओए के कामकाज में शामिल नहीं हूँ। हमने आईओए के साथ कई बातें साझा कीं, लेकिन उन्होंने मेरी बात नहीं सुनी। वे मेरे सुझावों को नहीं सुनते। मैं राजनीति नहीं जानती और मैं किसी को दोष नहीं देना चाहती।" भारतीय मुक्केबाज थैरिस ओलंपिक से पदक के बिना लौटे और मैरीकॉम इस नतीजे से बेहद निराश थीं। 41 वर्षीय मैरीकॉम ने अफसोस जताया कि ओलंपिक से पहले भारतीय मुक्केबाजी महासंघ में किसी ने उनकी मदद नहीं माँगी। उन्होंने कहा, "मैं यह नहीं बता सकती कि क्या गलत हुआ क्योंकि उन्होंने मुझे आमंत्रित ही नहीं किया। वे मेरे अनुभव का इस्तेमाल कर सकते थे। मैं मुक्केबाजों को उनकी कमजोरियाँ और मजबूत पक्ष बता सकती हूँ।" लंदन ओलंपिक 2012 की कांस्य पदक विजेता मैरीकॉम को लगता है कि जब तक कोर्चिंग संरचना में सुधार नहीं किया जाता तब तक पदक नियमित रूप से नहीं आएंगे।

भारत के बिना चैंपियंस ट्रॉफी के आयोजन का कोई विकल्प नहीं : ईसीबी

लंदन, 16 अक्टूबर। इंग्लैंड क्रिकेट बोर्ड (ईसीबी) के मुख्य कार्यकारी और अध्यक्ष रिचर्ड गोल्ड और रिचर्ड थॉम्पसन ने बुधवार को कहा कि भारत की भागीदारी के बिना चैंपियंस ट्रॉफी का आयोजन कोई विकल्प नहीं है। थॉम्पसन ने कहा, भारत का चैंपियंस ट्रॉफी में न खेलना क्रिकेट के हित में नहीं होगा। यह देखना दिलचस्प है कि भारतीय क्रिकेट कंट्रोल के पूर्व सचिव और अब अंतरराष्ट्रीय क्रिकेट परिषद (आईसीसी) के प्रमुख जय शाह का इसमें बड़ा रोल रहने वाला है। वहाँ जमीनी राजनीति है और फिर क्रिकेट संबंधी जमीनी राजनीति है। मुझे लगता है कि वे कोई रास्ता निकाल लेंगे। उन्हें कोई रास्ता ढूँढना होगा।

उन्होंने कहा, जब ये दोनों देश एक-दूसरे के साथ खेलते हैं तो दुनिया के इस हिस्से में हमेशा सुरक्षा संबंधी चिंताएं बनी रहती हैं। संभवतः यही महत्वपूर्ण निर्णयों को संचालित करेगा। लेकिन मुझे पता है कि दोनों देशों के बीच रिश्ते इस समय उतने ही सौहार्दपूर्ण हैं। हमने इसे न्यूयॉर्क में पुरुष टी-20 विश्वकप में देखा था। गोल्ड और थॉम्पसन दुबई में आगामी आईसीसी बैठकों से पहले पाकिस्तान में हैं और इंग्लैंड के दूसरे टेस्ट मैच के दौरान मुल्तान में पाकिस्तान क्रिकेट बोर्ड के अधिकारियों से मुलाकात कर रहे हैं। गोल्ड ने कहा कि राजस्व स्रोत के रूप में प्रसारण अधिकारों पर क्रिकेट की निर्भरता ने सुनिश्चित किया कि भारत और पाकिस्तान दोनों इसमें शामिल होंगे।

पाकिस्तान क्रिकेट टीम के ड्रेसिंग रूम में भारत का नाम लिया तो लग जाएगा बैन : हारिस

नई दिल्ली, 16 अक्टूबर। राजनीति और क्रिकेट मैदान पर भारत और पाकिस्तान एक दूसरे के कड़े प्रतिद्वंद्वी हैं। भारत फैंस पाकिस्तान के खिलाफ हार बर्दाश्त नहीं कर पाते हैं तो वहीं पाकिस्तान फैंस के लिए भारत के खिलाफ जीत दर्ज करना बहुत बड़ी बात हो जाती है। पाकिस्तान ए के कप्तान मोहम्मद हारिस ने बताया कि उनके टीम के ड्रेसिंग रूम में भारत का नाम लेना बैन है। एमएलजी एशिया कप में पाकिस्तान ए की कप्तान मोहम्मद हारिस के कंधों पर है। उनकी टीम 19 अक्टूबर को भारत का सामना करेगी। मैच से पहले टीम के कप्तान ने बताया कि उनके ड्रेसिंग रूम में इंडिया के बारे में बात करने पर बैन है।

43 साल बाद पर्य में होगा ऑस्ट्रेलिया-इंग्लैंड के बीच पहला टेस्ट

नई दिल्ली, 16 अक्टूबर। बुधवार को ऑस्ट्रेलिया-इंग्लैंड के बीच 2025-26 एशेज सीरीज के शेड्यूल की घोषणा हो गई है। 5 मैचों की टेस्ट सीरीज का पहला मैच 21 से 25 नवंबर 2025 के बीच पर्य में खेला जाएगा। 43 साल बाद पर्य स्टेडियम में एशेज सीरीज का पहला मैच होगा। पर्य में इंग्लैंड की टीम 1978 के बाद टेस्ट मैच नहीं जीती है। पर्य स्टेडियम में वह एक भी मैच नहीं खेले हैं। क्रिस्वेन के गाबा में 4-8 दिसंबर के बीच डे नाइट टेस्ट खेला जाएगा। एशेज में पहली बार पिंक बॉल टेस्ट होगा। क्रिसमस से पहले का टेस्ट मैच 17 से 21 दिसंबर के बीच एडिलेड ओवल में खेला जाएगा। बॉक्सिंग डे टेस्ट मेलबर्न क्रिकेट ग्राउंड में 26 से 30 दिसंबर के बीच खेला जाएगा।

राजमाता जीजाबाई राष्ट्रीय महिला फुटबॉल चैंपियनशिप, समापन आज

जयपुर, 16 अक्टूबर। जयपुर के विद्याधर नगर स्थित फुटबॉल मैदान पर राजस्थान फुटबॉल संघ के तत्वाधान में जारी राजमाता जीजाबाई राष्ट्रीय महिला फुटबॉल चैंपियनशिप 2024 के सेकेंड फेस में गुजरात को 2 मुकाबले खेले जाएंगे, संघ सचिव दिलीप सिंह शेखावत ने बताया कि सुबह के सत्र में आठ बजे अंडमान निकोबार का मुकाबला पांडिचेरी से तथा सांयकालीन सत्र में 3:30 बजे दिल्ली का मुकाबला महाराष्ट्र से होगा। महिला विंग चैयरपर्सन रोशनी टाक ने बताया कि रिवरबा से शुरू हुए सेकेंड फेस का समापन गुजरात को सांयकालीन सत्र में होगा जिसमें मंजू शर्मा, सांसद जयपुर शहर, रामप्रसाद जी वरिष्ठ प्रचारक, आरएसएस, मानवेंद्र सिंह जसोल, अध्यक्ष राजस्थान फुटबॉल संघ एवं पूर्व सांसद, जे पी शर्मा और विट्ठल माहेश्वरी सहित गणमान्य लोग सम्मिलित होंगे। मैच का लाइव प्रसारण स्पोर्ट्स कास्ट पर हो रहा है तथा ग्राउंड पर दर्शकों के लिए मुफ्त व्यवस्था की गई है।

राव राजा हनुत सिंह कप : केरीसिल पोलो ने जयपुर टीम को हराया

जयपुर, 16 अक्टूबर। सितंबर पोलो सीजनके अंतर्गत आरपीसी पोलो ग्राउंड पर राव राजा हनुत सिंह कप में आज केरीसिल पोलो की ओर से कुलदीप सिंह राठौर ने 1, शमशेर अली ने 1, बाउटी अल्वर्टी ने 2 गोल अपनी टीम के लिए किये वहीं जयपुर के लिए अर्कत ने 1, हुर्न अली ने 4, वाटसन ने 1 और महाराज पदमनाथ सिंह 2 गोल किये। आज के मैच के अम्पायर: मार्टिन एच. स्कॉर्टिनी एवं अंगद कलान, रेफरी जेराडो माजिनी।



नई दिल्ली, 16 अक्टूबर। आईसीसी ने खिलाड़ियों की ताजा रैंकिंग जारी की है। इंग्लैंड के दिग्गज बल्लेबाज जो रूट ने अब आईसीसी टेस्ट रैंकिंग के एक स्पेशल 20 क्लब में पंटी की है। भारत के स्टार क्रिकेटर विराट कोहली पहले से ही लिस्ट में विराजमान हैं। दरअसल, रूट ने क्रिकेट इतिहास में 20 पुरुष बैटर्स द्वारा हासिल की गई करियर की सर्वश्रेष्ठ टेस्ट रैंकिंग है। कोहली 15वें नंबर पर हैं। वह 937 रैंकिंग अंकों तक पहुंच चुके हैं। ऑस्ट्रेलिया के महान बल्लेबाज डॉन ब्रैडमैन 961 रैंकिंग अंकों

रैंकिंग में जो रूट की स्पेशल-20 क्लब में पंटी

नई दिल्ली, 16 अक्टूबर। आईसीसी ने खिलाड़ियों की ताजा रैंकिंग जारी की है। इंग्लैंड के दिग्गज बल्लेबाज जो रूट ने अब आईसीसी टेस्ट रैंकिंग के एक स्पेशल 20 क्लब में पंटी की है। भारत के स्टार क्रिकेटर विराट कोहली पहले से ही लिस्ट में विराजमान हैं। दरअसल, रूट ने क्रिकेट इतिहास में 20 पुरुष बैटर्स द्वारा हासिल की गई करियर की सर्वश्रेष्ठ टेस्ट रैंकिंग है। कोहली 15वें नंबर पर हैं। वह 937 रैंकिंग अंकों तक पहुंच चुके हैं। ऑस्ट्रेलिया के महान बल्लेबाज डॉन ब्रैडमैन 961 रैंकिंग अंकों



के साथ टॉप पर है। आईसीसी टेस्ट बल्लेबाजों की लेटेस्ट रैंकिंग की बात करें तो जो रूट टॉप पर हैं। उन्होंने पाकिस्तान के खिलाफ पहले टेस्ट में दोहरा शतक जड़ा था। उन्होंने मुल्तान में 375 गेंदों में 17

चौके जड़े और 262 रन की पारी खेली। ये रूट के टेस्ट करियर का सर्वोच्च व्यक्तिगत स्कोर है। रूट ने दोहरा शतक जमाने के बाद रैंकिंग अंकों में इजाफा किया है। इससे पहले उनके हाईएस्ट रैंकिंग अंक 923 थे। रूट ने रैंकिंग में 100 से ज्यादा अंकों की बहुत हासिल की। वहीं न्यूजीलैंड के केन विलियमसन 829 अंक के साथ संयुक्त रूप से दूसरे स्थान पर हैं। उनके साथ इंग्लैंड के हैरी ब्रुक 829 अंक भी हैं। ब्रुक ने मुल्तान में लिहास शतक (317) जमाया था उन्होंने 11 स्थान की छलांग लगाई। कोहली सातवें नंबर पर हैं।

राजधानी

200 फीट अजमेर रोड से 14 नंबर सीकर रोड तक सभी अंडरपास की चौड़ाई बढ़ाने की कवायद शुरू

जयपुर। राजधानी जयपुर में 200 फीट अजमेर रोड से लेकर 14 नंबर सीकर रोड तक सभी अंडरपास की चौड़ाई बढ़ाने की कवायद शुरू हो गयी है। जयपुर विकास आयुक्त आनंदी ने बुधवार को इस संबंध में जेडीए और एनएचएआई के अधिकारियों की बैठक लेकर चर्चा की। आनंदी ने बताया कि जयपुर की सड़कों पर बढ़ते यातायात दबाव और सड़कों पर जलभराव की स्थिति से निपटने के लिए अजमेर रोड 200 फीट पुलिया से लेकर सीकर रोड 14 नंबर तक के सभी अंडरपास की चौड़ाई बढ़ायी जायेगी। एनएचएआई के प्रोजेक्ट डायरेक्टर ने बताया कि सभी अंडरपास पर पी.सी.सी. का कार्य करवाया जा रहा है, एनएचएआई द्वारा कार्यवाही करवायी जा रही है, इससे आमजन को यातायात दबाव की समस्या से निजात मिलेगी। बैठक में अजमेर रोड और सीकर



जयपुर विकास आयुक्त आनंदी ने जे.डी.ए. और एन.एच.ए.आई. के अधिकारियों की बैठक ली।

रोड पर जल भराव से उत्पन्न समस्याओं के निराकरण पर चर्चा की गई। अधिकारियों ने बताया कि 200 फीट अजमेर रोड से 14 नंबर सीकर रोड तक सर्विस रोड पर और पुलियाओं के नीचे पानी भराव की समस्या रहती है। इस पर एन.एच.ए.आई. अधिकारियों

ने बताया कि सीकर रोड (200 फीट अजमेर रोड से 14 नंबर वीकेआई तक) और अजमेर रोड (कमला नेहरू नगर पुलिया से भांकरोटा तक) पर ड्रेनेज को रि-डिजाइन किया जायेगा, जिसके लिए आउटफॉल जेडीए द्वारा उपलब्ध करवाया जायेगा।

जे.डी.ए. कमिश्नर ने आगरा रोड और अजमेर रोड पर एन.एच.ए.आई. द्वारा निर्माणाधीन क्लोवर लीफ व अन्य कार्यों के लिए जेडीए द्वारा उपलब्ध करवाई जाने वाली भूमि के संबंध में दोनों विभागों के अधिकारियों को संयुक्त दौरा कर शीघ्र समाधान

निकालने के लिए कहा। जेडीए कमिश्नर आनंदी ने बताया कि 200 फीट बाईपास चौराहे पर एनएचएआई द्वारा दो अण्डरपास एवं दो फ्लाईओवर का निर्माण कार्य जनवरी 2025 तक प्रारम्भ किया जाना प्रस्तावित है, इसके लिए जेडीए स्वामित्व और अन्य स्वामित्व की 3 हैक्टोरियर भूमि की जरूरत होगी। बैठक में एनएचएआई के अधिकारियों द्वारा बताया गया कि पूर्व में नॉर्थन रिंग रोड परियोजना के लिए जो भूमि अधिग्रहित की गई थी, उसे निरस्त कर दिया गया है। इसके लिए 92 किलोमीटर का नया प्रस्ताव तैयार किया जा रहा है। बैठक में जेडीए सचिव, निदेशक अभियांत्रिकी प्रथम एवं द्वितीय, निदेशक आयोजना, अतिरिक्त आयुक्त (पूर्व), संबंधित उपायुक्त, एनएचएआई प्रोजेक्ट डायरेक्टर, जेडीए एवं एनएचएआई के अधिकारियों सहित संबंधित

अब राजस्थान उपचुनावों में भी जनता भाजपा के साथ : मदन राठौड़

जयपुर। भाजपा प्रदेश अध्यक्ष मदन राठौड़ ने विधानसभा उपचुनावों की सभी 7 सीटों पर जीत का दावा करते हुए कहा कि हरियाणा के साथ कश्मीर में भी भाजपा को जनता का आशीर्वाद मिला है। ऐसे में उपचुनावों में भी प्रदेश की जनता प्रधानमंत्री नरेंद्र मोदी के साथ मुख्यमंत्री भजनलाल शर्मा के कार्यों और योजनाओं के आधार पर भाजपा प्रत्याशी को भारी मारों से जीताकर विधानसभा भेजेगी। विपक्षी पार्टी ने विधानसभा चुनावों में भ्रम फैलाने का काम किया था लेकिन जनता के आशीर्वाद से भाजपा ने विधानसभा चुनाव में जीत दर्ज करवाई, अब उपचुनावों में भी सभी 7 सीटों पर भाजपा प्रत्याशी जीतेंगे। मदन राठौड़ ने कहा कि प्रदेश की जनता ने 5 साल तक होटल और रिसोर्ट से चलने वाली कांग्रेस सरकार के कार्यकाल को देखा है, कुर्सी बचाने के लिए कांग्रेस के वरिष्ठ नेता नकारा, निकम्मा जैसे अपशब्दों का इस्तेमाल कर रहे थे। लेकिन अब प्रदेश में मुख्यमंत्री भजनलाल शर्मा सरकार जनता के लिए

टिकट वितरण केंद्रीय नेतृत्व जनता की राय और सर्वे रिपोर्ट के आधार पर करता है। इसमें किसी का चेहरा नहीं देखा जाता बल्कि व्यक्ति की निष्ठा, सेवाभाव और कर्तव्य परायणता के साथ जनता का मत देखा जाता है। आज के बदले हुए समीकरणों के अनुसार टिकट का वितरण होगा। कांग्रेस ने विधानसभा चुनावों में भ्रम फैलाया, लेकिन अब सभीकण आलस है। जो जन सेवा के लिए मैदान में है, उसको उतारा जाएगा। भाजपा ऐसा संघटन है जहां एक राय होकर काम करते हैं। राठौड़ ने कहा कि अब वो समय आ गया है जब जनता को बरगलाने से काम नहीं चलेगा। जनता विकास और कार्य के नाम पर वोट देती है। भाजपा की रणनीति साफ और स्पष्ट है कि केंद्र और राज्य सरकार के कार्यों के साथ योजनाओं को आधार बनाकर चुनाव लड़ा जाएगा। भाजपा संघटन मजबूत है, यहां बूथ से लेकर जिला स्तर तक के कार्यकर्ताओं द्वारा सतत रूप से आमजन से संपर्क किया जा रहा है।

जयपुर। भाजपा प्रदेश अध्यक्ष मदन राठौड़ ने विधानसभा उपचुनावों की सभी 7 सीटों पर जीत का दावा करते हुए कहा कि हरियाणा के साथ कश्मीर में भी भाजपा को जनता का आशीर्वाद मिला है। ऐसे में उपचुनावों में भी प्रदेश की जनता प्रधानमंत्री नरेंद्र मोदी के साथ मुख्यमंत्री भजनलाल शर्मा के कार्यों और योजनाओं के आधार पर भाजपा प्रत्याशी को भारी मारों से जीताकर विधानसभा भेजेगी। विपक्षी पार्टी ने विधानसभा चुनावों में भ्रम फैलाने का काम किया था लेकिन जनता के आशीर्वाद से भाजपा ने विधानसभा चुनाव में जीत दर्ज करवाई, अब उपचुनावों में भी सभी 7 सीटों पर भाजपा प्रत्याशी जीतेंगे। मदन राठौड़ ने कहा कि प्रदेश की जनता ने 5 साल तक होटल और रिसोर्ट से चलने वाली कांग्रेस सरकार के कार्यकाल को देखा है, कुर्सी बचाने के लिए कांग्रेस के वरिष्ठ नेता नकारा, निकम्मा जैसे अपशब्दों का इस्तेमाल कर रहे थे। लेकिन अब प्रदेश में मुख्यमंत्री भजनलाल शर्मा सरकार जनता के लिए

अपने ही फैसले वापस लेने वाली यह यूटर्न सरकार है : डोटासरा

जयपुर। एसआई भर्ती को लेकर असमंजस, महिला आईपीएस अधिकारी की लोकेशन देस के मामले और नाबालिग बच्चियों से दुष्कर्म की लगातार बढ़ती घटनाओं को लेकर कांग्रेस के प्रदेशाध्यक्ष गोविंद सिंह डोटासरा ने बुधवार को मीडिया से कहा कि एक महिला एसपी को उन्हीं के मातहत कर्मचारी लोकेशन देस कर रहे हैं। आज तक सरकार ने एक शब्द नहीं कहा। ये किस मुंह से महिला सशक्तिकरण और महिला

अपराध रोकने की बात कह सकते हैं। डोटासरा ने कहा कि मंत्री ने इस्तीफा दे दिया और भाजपा मुख्यालय में एक कैबिनेट मंत्री हाथ जोड़कर मुख्यमंत्री से कहता है कि इस्तीफा स्वीकार कर लो, लेकिन आज तक इस्तीफे पर कोई फैसला नहीं आया। एक दिन मंत्री के लेंटरपेड पर दस्तखत करते हैं। दूसरे दिन विधायक के लेंटरपेड पर साइन करते हैं। मंत्रिमंडल की बैठक में शामिल होते हैं तो जनता यह मानती है कि वे मंत्री हैं। दूसरे

दिन कहते हैं कि एसआई भर्ती निरस्त करवाने आए थे। इसलिए लोगों की जुबान पर आ गया कि यह सक्कस है। उन्होंने कहा कि अब यह यू-टर्न की सरकार बन गई है, जो अपना एक भी फैसला लागू नहीं करवा पाए। शिक्षा विभाग को लेकर कई वाद और दावे किए गए। आदेश जारी किए गए, लेकिन हर बार अपने पैर पीछे हटाने पड़े। कल तो हद हो गई, जब एक तामदला सूची आई और तीन घंटे बाद निरस्त हो गई।

राष्ट्रीय कला मिलन उत्सव 18 से

जयपुर। कला एवं साहित्य की अखिल भारतीय संस्था संस्कार भारती का तीन दिवसीय "राष्ट्रीय कला मिलन उत्सव" 18 से 20 अक्टूबर को गुलाबी नगर जयपुर में होगा। मानसरोवर की कृष्णा सागर कालीनी स्थित महेश्वरी समाज जनोपयोगी भवन "अभिनेंदन" के सभागार में 18 अक्टूबर को कला संवाद (संगोष्ठी) में "भारतीय पारम्परिक कला दृष्टि और जीवन मूल्य" विषय पर आचार्य भरत रत्न भागवत वक्ता होंगे। कला संवादा की अध्यक्षता पाठ्य कण के पूर्व संपादक कन्हैया लाल चुर्वेटी और संचालन संस्कार भारती जोधपुर प्रांत के अध्यक्ष जितेन्द्र जालोरी करेंगे।

राजस्थान स्टेट एंड हेल्थ केयर काउंसिल के चेयरमैन की नियुक्ति पर रोक

जयपुर। राजस्थान हाईकोर्ट ने राजस्थान स्टेट एंड हेल्थ केयर काउंसिल के चेयरमैन की नियुक्ति पर रोक लगा दी है। इसके साथ ही अदालत ने मामले में एसीएस मेडिकल एंड हेल्थ, प्रमुख विधि सचिव और डॉ. एसएस यादव से जवाब देने के लिए कहा है। जस्टिस सुरेश नंबास ने यह आदेश सुनौता शर्मा व अन्य की याचिका पर दिए। याचिका में अधिवक्ता रामप्रताप सैनी ने अदालत को बताया कि भारत सरकार ने

दी नेशनल कमीशन फोर अलाइड इंड हेल्थ प्रोफेशन एक्ट, 2021 पारित किया था जिसमें स्वास्थ्य सेवा की विभिन्न ब्रांच को इस एक्ट के अधीन लाया गया। इसमें मेडिकल लेबोरेट्री, रेडियोग्राफर, ईसीजी, बीपीटी, बर्न फिजियो प्रोफेशनल व प्राकृतिक चिकित्सा को भी शामिल किया गया। इस एक्ट के तहत काउंसिल के चेयरमैन पद पर उसी को पात्र माना गया, जिसके पास इन सेवा में 25 साल का कार्य अनुभव व मास्टर की

डिग्री हो। इसके बावजूद राज्य सरकार ने गत 30 अगस्त को आदेश जारी कर डॉ. एसएस यादव को काउंसिल का चेयरमैन नियुक्त कर दिया। जबकि डॉ. एसएस यादव इनमें से किसी विभाग से नहीं आते हैं। ऐसे में वे केंद्र सरकार की 28 मार्च 2021 की गजट नोटिफिकेशन की शर्त के तहत पात्र नहीं हैं और यह उनकी नियुक्ति इस शर्त की अवहेलना है। इसलिए चेयरमैन के पद से उसकी नियुक्ति को रद्द किया जाए।

एम.जी.एस.यू. में विकसित भारत 2047 पर मंथन, देश-विदेश से जुटेंगे विद्वजन

बीकानेर, (कासं)। महाराजा गंगासिंह विश्वविद्यालय एवं भारतीय राजनीतिक विज्ञान परिषद के संयुक्त तत्वावधान में 17 से 19 अक्टूबर तक भारतीय राजनीतिक विज्ञान परिषद का वार्षिक अधिवेशन एवं अंतर्राष्ट्रीय संगोष्ठी 'विकसित भारत 2047' का आयोजन विश्वविद्यालय के मीराबाई सभागार में किया जायेगा।

विश्वविद्यालय की स्थापना के बाद शैक्षिक उन्नयन हेतु यह आयोजन अब तक के सबसे बड़े शैक्षणिक आयोजन की श्रेणी में शामिल होगा। प्रेस वार्ता में कुलपति प्रोफेसर मनोज दीक्षित ने बताया कि भारतीय राजनीतिक विज्ञान परिषद के आग्रह पर विश्वविद्यालय द्वारा उपरोक्त आयोजन पर अपनी सहमति प्रदान की गई थी।

प्रोफेसर दीक्षित ने बताया कि इस आयोजन में देश विदेश से करीब 1500 प्रतिभागी विभिन्न सत्रों से शामिल होंगे। जिसमें विभिन्न विश्वविद्यालयों के कुलपति एवं भारतीय प्रशासनिक सेवा के अधिकारी एवं विषय से जुड़े शिक्षाविद एवं शोधार्थी अपनी भागीदारी सुनिश्चित करेंगे। उन्होंने बताया कि भारत सरकार द्वारा 17 अक्टूबर को आयोजन के दौरान एक विशेष प्रशिक्षण सत्र भारतीय ज्ञान परंपरा के संदर्भ में आयोजित होगा। जिसमें विषय विशेषज्ञ



एम.जी.एस.यू. में विकसित भारत- 2047 अंतर्राष्ट्रीय संगोष्ठी के बोशर का विमोचन कुलपति आचार्य मनोज दीक्षित ने किया।

लोग प्रतिभागियों को प्रशिक्षित करेंगे उक्त प्रतिभागी उपरोक्त विषय के संदर्भ में देश-विदेश में विषय पर अपनी बात रखेंगे।

विश्वविद्यालय कुलसचिव हरि सिंह मीणा ने बताया कि आयोजन को लेकर व्यापक तैयारियां की गई हैं। प्रतिभागियों को ठहरने, भोजन, आवागमन एवं विभिन्न तकनीकी सत्रों के लिए अलग अलग कमेटियां बनाई

गई हैं। इस आयोजन को लेकर तैयारियां अंतिम चरण में हैं। आयोजन को भव्य बनाने के लिए विश्वविद्यालय में व्यापक साफ-सफाई अभियान एवं कला संस्कृति से प्रतिभागियों को अवगत करने हेतु विश्वविद्यालय परिसर में विशेष सजावट की गई है।

विश्वविद्यालय वित्त नियंत्रक अरविंद सिंह बिश्नोई ने बताया कि इस अवसर पर विश्वविद्यालय द्वारा मरू

गंगा स्मारिका का भी प्रकाशन किया जायेगा। भारतीय राजनीतिक विज्ञान परिषद के महासचिव एवं पूर्व कुलपति डॉ संजीव कुमार शर्मा ने बताया कि भारतीय राजनीतिक विज्ञान परिषद अपने वार्षिक अधिवेशन में समसामयिक विषयों पर शिक्षाविदों के बाद मध्य व्यापक विचार विमर्श उपरोक्त एक रिपोर्ट तैयार कर संबंधित संस्थाओं को प्रेषित करती है। इस

17 से 19 अक्टूबर तक भारतीय राजनीतिक विज्ञान परिषद का वार्षिक अधिवेशन एवं अंतर्राष्ट्रीय संगोष्ठी 'विकसित भारत 2047' का आयोजन होगा।

अवसर पर भारतीय राजनीतिक विज्ञान परिषद द्वारा शिक्षाविदों द्वारा प्रेषित किए गए विचारों को संकलित करते हुए विशेष जनरल का प्रकाशन भी किया जायेगा।

विश्वविद्यालय मीडिया प्रभारी एवं अतिरिक्त कुल सचिव डॉ विठ्ठल बिस्सा ने बताया कि प्रतिभागियों को बीकानेर की कला एवं संस्कृति से अवगत करने के लिए स्थानीय कलाकारों द्वारा 18 अक्टूबर को 6 बजे विशेष सांस्कृतिक कार्यक्रम प्रस्तुत किया जायेगा। साथ ही बीकानेर की संस्कृति व खानपान पद्धति से अवगत करने हेतु एक कान्क्लेव का भी आयोजन विश्वविद्यालय परिसर में होगा। जिसमें उस्ता आर्ट, बीकानेर की परम्परागत खान-पान पद्धति एवं कला संस्कृति को प्रदर्शित किया जायेगा।

चानणा धाम हनुमान मेले में उमड़े श्रद्धालु

श्रीगंगानगर, (कासं)। जिले के पदमपुर कस्बे के गांव चानणा धाम स्थित हनुमान मंदिर में बुधवार को बड़ी संख्या में श्रद्धालु दर्शन के लिए पहुंचे। यहां वार्षिक मेला चल रहा है। श्रीगंगानगर ही नहीं आसपास के इलाके से भी लोग पैदल चानणा धाम हनुमानजी के दर्शन करने के लिए पहुंच रहे हैं।

यहां हर साल दशहरे के दिन अखंड राम नाम संकीर्तन शुरू होता है। जो 5 दिन तक लगातार चलता है। इसी क्रम में 12 अक्टूबर को शुरू हुआ अखंड राम नाम संकीर्तन मंदिर परिसर में जारी है। इसका समापन बुधवार शाम को होगा। इसके बाद रात को जागरण होगा। आयोजन का समापन गुरुवार सुबह 4 बजे आरती के साथ होगा। मंदिर परिसर में आयोजन के लिए सेवादारों को इयूटी दी गई है। दशहरे से अब तक लगातार श्रद्धालु मंदिर में दर्शन के लिए श्रीगंगानगर और जिले के अलग-अलग हिस्सों से श्रद्धालु पैदल दर्शन के लिए पहुंच रहे हैं। अंतिम दिन बड़ी संख्या में श्रद्धालुओं ने मंदिर में दर्शन किया। मंदिर में आज शाम तक अखंड संकीर्तन चलेगा। इसके बाद रात को जागरण होगा। आयोजन में महंत गोपीराम बागड़िया सहित बड़ी संख्या में इलाके के लोग शामिल हो रहे हैं। मंदिर के सेवादार रंजेश गोपाल ने बताया कि शाम को अखंड संकीर्तन का समापन होगा व रात को जागरण होगा।

सार-समाचार

मनरेगा कार्यों पर प्रशिक्षण



जिला परिषद सभागार में मनरेगा के तहत एक दिवसीय प्रशिक्षण को आराधना शर्मा ने संबोधित किया।

बीकानेर, (कासं)। महात्मा गांधी नरगा योजना के और बेहतर क्रियान्वयन के मद्देनजर जिले के समस्त तकनीकी व लेखा अधिकारियों और कर्मचारियों का एक दिवसीय प्रशिक्षण बुधवार को जिला परिषद सभागार में आयोजित किया गया। प्रशिक्षण का उद्घाटन अधिशाही अधिकारी धीर सिंह गोदार अधिशाही अभियंता ने किया। उन्होंने महात्मा गांधी नरगा के सफल क्रियान्वयन में तकनीकी एवं लेखा अधिकारियों और कर्मचारियों की भूमिका के बारे में बताया। महात्मा गांधी नरगा योजना के स्वीकृत कार्यों में श्रम नियोजन के संबंध में तकनीकी अधिकारियों को जानकारी दी। उन्होंने निर्देशित किया गया कि आगामी वार्षिक कार्ययोजना में राज्य सरकार द्वारा दिए गए निर्देशों की पालना में निर्धारित तिथिधार कैलेंडर अनुसार कार्य निष्पादन करवाना सुनिश्चित करें। जिला आईईसी समन्वयक गोपाल जोशी ने आईईसी गतिविधियों के महत्वपूर्ण बिन्दुओं के बारे में बताया। सहायक अभियंता आराधना शर्मा ने वार्षिक कार्य योजना 2025-26 के बारे में तथा एसबीएम में महत्वपूर्ण बिन्दुओं के बारे में समझाया। अधिशाही अभियंता रमनिवास शर्मा ने जिला परिषद में गुणवत्ता नियंत्रण के लिए स्थापित की लैब तथा इसमें निर्माण सामग्री की जांच के बारे में बताया। महात्मा गांधी नरगा योजना एवं अन्य योजनाओं के संबंध में तकनीकी अधिकारियों व लेखाधिकारियों से संवाद किया। सहायक अभियंता मनीष पुनिया ने कन्वर्जेंस के बारे में जानकारी दी। लेखाधिकारी प्रेम सागर यादव एवं ताराचंद लेखा अधिकारी ने लेखा संबंधी जानकारी दी और तकनीकी और लेखा के सहयोग से समय बचाने का उपाय बताया। युसीसी समायोजन एवं ऑडिट की जानकारी दी। संजय श्रीमाली एवं ओमप्रकाश द्वारा एमआईएस संबंधी जानकारी दी गई तथा एमआईएस में वार्षिक कार्य योजना अपलोड करने के बारे में बताया। सहायक अभियंता राघवेंद्र बीका ने जीएस लैब ए मैप सिस्को के बारे में जानकारी दी। एफआईएससंस्थान द्वारा चारागाह विकास के संबंध में पुष्पराज और फूलो देवी ने चारागाह विकास के संबंध में जानकारी दी।

वैटरनरी में रोजगार की जानकारी दी



नव प्रवेशित वैटरनरी विद्यार्थियों के ओरियंटेशन कार्यक्रम को अधिष्ठाता प्रो. हेमन्त दाधीच ने संबोधित किया।

बीकानेर, (कासं)। पशुचिकित्सा एवं पशु विज्ञान महाविद्यालय, बीकानेर के बी.बी.एससी. एण्ड ए.एच. प्रथम वर्ष (सत्र 2024-25) में नव प्रवेशित छात्र-छात्राओं ने बुधवार को आयोजित ओरियंटेशन कार्यक्रम में भाग लेकर सभी संबंधित विभागों का भ्रमण कर महाविद्यालय की कार्यप्रणाली एवं उपलब्ध सुविधाओं को देखा और जाना। वैटरनरी ऑडिटोरियम में आयोजित ओरियंटेशन कार्यक्रम में वैटरनरी कॉलेज, बीकानेर के अधिष्ठाता प्रो. हेमन्त दाधीच ने विद्यार्थियों को वैटरनरी विश्वविद्यालय में प्रवेश की बधाई दी एवं वैटरनरी कॉलेज, बीकानेर के इतिहास संरचनात्मक ढांचे पशुपालकों के विकास में इस महाविद्यालय के योगदान एवं वैटरनरी में विद्यार्थियों के रोजगार अवसरों के बारे में बताया। प्रो. दाधीच ने छात्र-छात्राओं को अनुशासन में रहते हुए शिक्षण श्रेष्ठता हासिल करने एवं सर्वांगीण विकास की बात कही। अधिष्ठाता छात्र कल्याण प्रो. प्रवीण बिश्नोई ने विद्यार्थियों को महाविद्यालय में उपलब्ध हॉस्टल, इंटरनेट, पशुचिकित्सा, खेलकूद, एन.सी.सी. एवं अन्य सुविधाओं के बारे में जानकारी दी। उन्होंने वैटरनरी कॉलेज, बीकानेर को रैगिंग फ्री केम्पस बताते हुए सभी नवागंतुक विद्यार्थियों को रैगिंग नहीं होने के प्रति आश्वस्त किया। परीक्षा नियंत्रक डॉ. सुनीता पारीक ने विद्यार्थियों को उपस्थिति अनिवार्यता एवं परीक्षा शेड्यूल के बारे में बताया। डॉ. सुनीता चौधरी ने विद्यार्थियों को एन.सी.सी. के महत्व की विस्तृत जानकारी दी। डॉ. नीरज कुमार शर्मा ने विद्यार्थियों को एन.एस.एस. के बारे में जानकारी दी। सहायक अधिष्ठाता छात्र कल्याण डॉ. अशोक डांगी ने विद्यार्थियों को छात्र कल्याण गतिविधियों की जानकारी प्रदान करते हुए शिक्षण के साथ-साथ शैक्षणिक गतिविधियों एवं ड्रेस कोड के बारे में विस्तृत से बताया। ओरियंटेशन कार्यक्रम के दौरान महाविद्यालय के फैकल्टी सदस्य एवं नवागंतुक विद्यार्थियों के अभिभावक उपस्थित थे। डॉ. अरूण कुमार शीरवाल एवं डॉ. देवेन्द्र सिंह ने विद्यार्थियों को विभिन्न विभागों पुस्तकालय एवं व्याख्यान कक्षों का भ्रमण कराया।

टी.बी. नोटिफिकेशन नहीं करने पर होगी कार्रवाई : जितेन्द्र राय

बीकानेर, (कासं)। राष्ट्रीय क्षय उन्मूलन कार्यक्रम के अंतर्गत राज्य से स्टेट टीबी टैक्नीकल स्पॉर्ट टीम द्वारा बीकानेर जिले में टीबी रिपोर्ट की समीक्षा हेतु विजिट की गई। राज्य टीबी टीम द्वारा बीकानेर जिले के हॉस्पिटल, प्राइवेट चिकित्सक, प्राइवेट लैब और मेडिकल स्टोर की विजिट कर टब नोटिफिकेशन की समीक्षा की गई।

भारत सरकार के आदेशानुसार सभी को टीबी नोटिफिकेशन करना अनिवार्य है। यदि कोई भी टीबी नोटिफिकेशन नहीं करता है या उसमें लापरवाही करता है तो उसके विरुद्ध सरकार द्वारा अनिशासनात्मक कार्यवाही की जायेगी। प्राइवेट हॉस्पिटल, क्लिनिक की विजिट कर टीबी नोटिफिकेशन की जांच की गई। टीबी टैक्नीकल यूनिट के शुभम राय ने प्रत्येक टीबी मरीजों को निश्चय पोर्टल पर इड्राज समय पर करने हेतु निर्देशित किया।

प्रत्येक क्षय रोगी की सीबीनाट जांच अवश्य करवाने हेतु निर्देश दिए। स्टेट के टीबी एक्सपर्ट जितेन्द्र कुमार ने निजी लैब का अवलोकन किया और



स्टेट टीबी टैक्नीकल स्पॉर्ट टीम ने मेडिकल स्टोर की विजिट कर टब नोटिफिकेशन की समीक्षा की।

टीबी लैब रजिस्टर की जांच की। टीबी पॉजिटिव आये मरीजों को निश्चय पोर्टल पर रजिस्टर करने हेतु निश्चय की जानकारी दी।

प्राइवेट मेडिकल स्टोर को टीबी नोटिफिकेशन शेड्यूल एच 1 के अंतर्गत रजिस्टर करना अनिवार्य है। जिला समन्वयक विक्रम सिंह राजावत ने बताया कि सभी टीबी मरीजों को बैंक डिटेल निश्चय पोर्टल पर इड्राज करें

जिससे डीबीटी के माध्यम द्वारा मरीजों को निश्चय पोषण हेतु पोषण राशि उसके खाते में भेजी जा सके। स्टेट टीम द्वारा सभी टीबी रिपोर्ट्स को जिला क्षय रोग अधिकारी डॉ एस मोदी के साथ मीटिंग कर समीक्षा की गई। सीएमएचओ डॉ राजेश गुप्ता से भी टीबी नोटिफिकेशन पर समीक्षा की गई। सभी सरकारी चिकित्सालयों में टीबी की जांच व इलाज है।

25 पेट्टी शराब सहित दबोचा

बीकानेर, (कासं)। अवैध शराब के खिलाफ पुलिस की सख्ती एक बार फिर सामने आई है। लुण्करणसर पुलिस ने अवैध रूप से शराब ले जा रहे एक वाहन को जब्त करने के साथ ही तीस साल के युवक को गिरफ्तार कर करीब 1200 पक्के शराब बरामद की। लुण्करणसर पुलिस के अनुसार देर रात गश्त के दौरान हरियासर टोल नाके के पास एक स्विफ्ट कार को रोकर उसमें तलाशी ली गई। इस बार में आगे की सीट और पीछे की साइड में बड़ी संख्या में कार्टन भरे हुए थे। चैक करने पर 25 कार्टन मिले।

इन सभी में भारी मात्रा में शराब बरह सौ पक्कों में भरी लावाँ रूप के शराब कंघों से लाने और किसके लिए लाने का पूछने पर युवक भैरुसिंह कोई संतोषजनक जवाब नहीं दे सका।

लुण्करणसर के ही रहने वाले भैरुसिंह को पुलिस ने हिरासत में लेकर पूछताछ शुरू कर दी है। मुखबरी ने पुलिस को सूचना दी थी कि एक कार में अवैध शराब का परिवहन हो रहा है। इस कार के आगे टाइगर फोर्स लिखा हुआ था। इसी आधार पर पुलिस ने उसे रोक कर तलाशी ली तो अवैध शराब मिली।

मूंगफली की खरीद 18 नवम्बर से होगी

मूंगफली का समर्थन मूल्य 6783 रुपए प्रति क्विंटल से खरीद होगी

अनुपगढ़, (कासं)। मूंग का समर्थन मूल्य 8682 रुपए प्रति क्विंटल होगा। उड़द और सोयाबीन की खरीद 15 अक्टूबर से शुरू हो चुकी है। जबकि मूंगफली का समर्थन मूल्य 6783 रुपए प्रति क्विंटल की खरीद 18 नवम्बर से 90 दिनों की अवधि के लिए अनुबंध के अनुसार प्रारंभ की जायेगी। खरीद के लिए राजफेड द्वारा दिशा निर्देश और गुणवत्ता मानक जारी किए गए हैं।

अनुपगढ़ सहकारी समिति के उप रजिस्ट्रार जयपाल गोदार ने बताया कि किसानों के पंजीकरण के लिए राजफेड का ऑनलाइन पोर्टल 15 अक्टूबर से चालू हो चुका है। ऑनलाइन पंजीकरण का समय सुबह 9 बजे से शाम 7 बजे तक रहेगा। किसान ई-मित्र के माध्यम से पंजीकरण के लिए डीआईआईटी द्वारा निर्धारित शुल्क 31 रुपए देकर पंजीकरण करा सकते हैं। गिरदावरी में रकबा हेक्टयर में अंकित होना चाहिए। 0.35 का क्रमांक और दिनांक ऑफलाइन गिरदावरी में अनिवार्य है। जबकि ऑनलाइन गिरदावरी पर इसकी अनिवार्यता में शिथिलता दी गई है। हालांकि पटवारी की मोहर और मोबाइल

नंबर अंकित होना आवश्यक है। गिरदावरी में बुवाई का क्षेत्रफल हेक्टयर में अंकित होना चाहिए। साथ ही बोई गई फसल का नाम और रकबा स्पष्ट होना चाहिए। बटाईदार की स्थिति में कृषि भूमि मालिक और बटाईदार के बीच बुवाई से पूर्व या बुवाई अवधि के लिए अनुबंध होना अनिवार्य है।

मूंग और उड़द के लिए यह अनुबंध जून 2024 से जुलाई 2024 तथा मूंगफली और सोयाबीन के लिए मई 2024 से जुलाई 2024 के बीच होना चाहिए। यह अनुबंध 100 रुपए के नॉन-ज्यूडिशियल स्टाम्प पर होना चाहिए। बटाई अनुबंध को पंजीकरण के समय अपलोड करना अनिवार्य होगा, अन्यथा पंजीकरण मान्य नहीं होगा। भारत सरकार के 25 प्रतिशत अनुमानित लक्ष्यों के आधार पर मूंग और मूंगफली की अधिकतम खरीद सीमा 25 क्विंटल प्रति किसान निर्धारित की गई है।

वाल्मीकि प्रकट दिवस पर शोभायात्रा निकाली

श्रीगंगानगर, (कासं)। भगवान वाल्मीकि प्रकट दिवस पर बुधवार को शहर के अलग-अलग इलाकों में शोभायात्रा निकाली गई। ये शोभायात्रा शहर के वार्ड पांच, कबीर चौक सहित अलग-अलग इलाकों से रवाना हुई। शोभायात्रा में शामिल लोगों ने इंदिरा चौक स्थित वाल्मीकि समाज धर्मशाला में भगवान वाल्मीकि के मंदिर में धोक लगाई। यहां नगर परिषद के पूर्व सभापति श्यामलाल धारीवाल सहित प्रमुख लोगों ने शोभायात्रा की आभारानी की।

कबीर चौक से रवाना हुई शोभायात्रा में भगवान शिव की सचेतन झांकी। राधाकृष्ण, बजरंग बली, रथ पर

सवार लवकुश तथा माता सीता और लवकुश की झांकी सहित विभिन्न झांकियां शामिल थी। वाल्मीकि धर्मशाला परिसर में स्थापित भगवान वाल्मीकि के मंदिर में श्रद्धालुओं ने भगवान वाल्मीकि, लवकुश और मत्स्य ऋषि की प्रतिमाओं को धोक लगाया। शोभायात्रा में लोगों का उत्साह देखते ही बनता था। बैंड की धुन के साथ आगे बढ़ती शोभायात्रा को देखने के लिए लोग सड़कों पर निकल आए। वहीं वार्ड पांच में वाल्मीकि मंदिर से भी शोभायात्रा निकाली गई। यह शोभायात्रा शहर के मुख्य मार्गों से होते हुए वाल्मीकि धर्मशाला परिसर पहुंची।

शनिवार को भी खुलेंगे पंजीयन कार्यालय

बीकानेर, (कासं)। पंजीयन एवं मुद्रांक विभाग के अधीन समस्त पदेन एवं उच्च पंजीयक कार्यालय अक्टूबर के अंतिम दोनों शनिवार को राजकीय अवकाश के दिन सामान्य कार्य दिवस की भांति खुले रहेंगे।

पंजीयन एवं मुद्रांक विभाग के महानिरीक्षक आशीष गुप्ता ने फेरिटवल सीजन को ध्यान में रखते हुए इस संबंध में बुधवार को आदेश जारी किए हैं। आदेशानुसार दोनों शनिवार को दस्तावेजों के पंजीयन तथा अन्य समस्त राजकीय कार्य सम्पादित किए जायेंगे। लोगों की छुट्टी के दिन भी सुविधा के लिए खुले रहेंगे।

कविता करना एक चुनौतीपूर्ण सृजनात्मक काम : रंगा

प्रकृति पर केंद्रित काव्य रंग-शब्द संगत आयोजित

नदी के विभिन्न पक्षों को उकेरते हुए काव्य रस धारा से श्रोताओं को मंत्रमुग्ध कर दिया।

कविता, गीत, गजल, हाइकु एवं दोहों से सरोवार इस काव्य रंग में शब्द की शानदार संगत रही। मुख्य अतिथि वरिष्ठ साहित्यकार राजेन्द्र जोशी ने कहा कि ऐसे आयोजनों के माध्यम से नवाचार के साथ-साथ नव

रचना वाचन होता है जिससे नगर की काव्य परम्परा को समृद्ध करने का एक सफल उपक्रम होता है।

जिसके लिए आयोजक एवं संस्था साधुवाद की पात्र है। ऐसे आयोजन नगर के साहित्यिक वातावरण को स्वस्थ करता है। कार्यक्रम में काव्य पाठ करते हुए वरिष्ठ कवि कमल रंगा ने अपनी कविता 'बग' गूंज री अणगूंज/सूपती रैची है, अलेखू बरसा सू/मानखे ने चैती/बैवती नदी के/थिर धार नदी...के माध्यम से नदी के मानवीय कर्ण एवं विभिन्न पक्षों को रेखांकित किया।

जीवन में कभी हताश ना हों, मैं खुद चौथे प्रयास में आई.ए.एस. बनी : अर्पणा गुप्ता

बीकानेर, (कासं)। स्वामी केशवानंद राजस्थान कृषि विश्वविद्यालय में अलेख फाउंडेशन के सहयोग से मेंटल हेल्थ जागरूकता कार्यक्रम का आयोजन किया गया।

छात्र कल्याण निदेशालय की ओर से विद्या मंडप सभागार में आयोजित हुए कार्यक्रम की मुख्य अतिथि यूआईटी सचिव डॉ अर्पणा गुप्ता थीं। विशिष्ट अतिथि अलेख फाउंडेशन की सचिव श्रीमती रानु पाराशर, डॉ ऋतु जैन और साइकोलॉजिस्ट डॉ खुशबू सुथार थीं। कार्यक्रम का अध्यक्षता कुलपति डॉ अरूण कुमार ने की।

मुख्य अतिथि डॉ गुप्ता ने कहा कि जीवन में कभी हताश ना हों, मैं खुद चौथे प्रयास में आईएएस बनी। साथ ही कहा कि अगर आपके परिवार या आसपास लगे कि किसी को मदद की जरूरत है और वो आगे नहीं बढ़ पा रहा है तो आप एक कदम उनकी ओर बढ़ाइए। हो सकता है आप किसी की जान बचा पाएं। गुप्ता ने कहा कि विद्यार्थी अपने इनर सर्कल के चार-पांच



स्वामी केशवानंद राजस्थान कृषि विश्वविद्यालय बीकानेर में मेंटल हेल्थ पर जागरूकता कार्यक्रम को डॉ. अर्पणा गुप्ता ने संबोधित किया।

लोगों का आपस में ध्यान रखें। हॉस्टल में कभी कोई मैस में खाना खाने नहीं आ रहा तो उनके परिजन को बताएं या खुद बात करें।

डॉ. मलेरिया को लेकर जिस तरह हम डॉक्टर के पास जाते हैं। एंजाइटी, डिप्रेशन के मामले में भी हम उसी तरह डॉक्टर से संपर्क करें। इसमें शर्म की

कोई बात नहीं है। उन्होंने कहा कि अलेख फाउंडेशन मेंटल हेल्थ को लेकर अच्छा कार्य कर रहा है। अध्यक्षीय उद्बोधन देते हुए

राजस्थान कृषि विश्वविद्यालय में मेंटल हेल्थ पर जागरूकता कार्यक्रम आयोजित

कुलपति अरूण कुमार ने कहा कि समस्याएं सबके जीवन में आती हैं लेकिन हमें कभी हार नहीं माननी है। अगर कभी हम फैल भी होते हैं तो अगली बार दुगुनी शक्ति और मेहनत से टागेट हासिल करें। कई बार माता पिता अपने बच्चों पर ध्यान नहीं दे पाते हैं। ऐसे में विद्यार्थी एक दूसरे का सहयोग करें। इससे छोटी छोटी समस्याएं आसानी से हल हो जाती हैं। हम सब मिलकर नए राष्ट्र के निर्माण में अपना योगदान दें। कुलसचिव डॉ देवाराज सेनी ने कहा कि कोटा में हम बच्चों की सुसाइड की घटनाएं सुनते हैं। इसको रोकने को लेकर प्रयास हो।

मोटे अनाजों की उपयोगिता एवं महत्ता के बारे में बताया

बीकानेर, (कासं)। पोषक अनाजों के उत्पादन में वृद्धि, मूल्य संवर्धन, मूल्य संबंधित उत्पादों के घरेलू उपयोग में वृद्धि आदि के संबंध में जागरूकता लाने के उद्देश्य से खाद्य एवं पोषण सुरक्षा पौष्टिक अनाज जिला स्तरीय प्रशिक्षण बुधवार को आत्मा सभागार कृषि भवन में आयोजित किया गया।

कृषि विभाग के संयुक्त निदेशक कैलाश चौधरी ने किसानों से अधिक से अधिक मिलेट्स उगाने का आह्वान किया और कहा कि इससे आय में वृद्धि होगी। सहायक निदेशक भैराम गोदार ने किसानों को मोटे अनाजों को अपने खेतों में बुवाई कर क्षेत्रफल व उत्पादन बढ़ाने हेतु प्रोत्साहित किया।

डॉ अरवि सिंह गोदार ने बाजार उत्पादन की उन्नत तकनीकों के बारे में जानकारी दी। डॉ नारायण सिंह नाथावत ने मोटे अनाजों की उपयोगिता एवं महत्ता के बारे में प्रकाश डाला। कार्यक्रम समन्वयक ओमप्रकाश तर्ड ने राजस्थान के परिस्थिति में खाद्य एवं पोषण सुरक्षा में मोटे अनाजों की भूमिका की पावर पॉइंट प्रजेंटेशन के



खाद्य एवं पोषण सुरक्षा पौष्टिक अनाज मिलेट्स जिला स्तरीय प्रशिक्षण को भैराम गोदार ने संबोधित किया।

माध्यम से जानकारी दी। कम्प्यूटरी विज्ञान महाविद्यालय की डॉ. रूपम गोदार ने पोषक अनाजों के प्रसंस्करण एवं उनसे बनने वाले उत्पादों के बारे में जानकारी दी। मुकेश महालोत ने उद्यान विभागीय

योजनाओं के बारे में बताया। प्रमाणीक व अधिकारी अशोक बंसल ने जैविक बीज प्रमाणीकरण प्रक्रिया पर प्रकाश डाला। कार्यशाला में 100 से अधिक प्रशासिक कर्मियों के साथ विभागीय अधिकारियों ने भाग लिया।

TRUE VALUE


वाइड रेंज के साथ बेहतरीन क्वालिटी मिलेगी
सिर्फ **TRUE VALUE** पे

MARUTI SUZUKI



CELEBRATING

50 LAKH
HAPPY FAMILIES



376 क्वालिटी
चेक पॉइंट्स



3 फ्री सर्विस और
1 साल तक की वारंटी*



वेरिफाइड
कार हिस्ट्री*

पूछताछ के लिए कॉल करें 1800 102 1800 | या जाएँ यहाँ www.marutisuzukitruevalue.com

*नियम और शर्तें लागू। Verified Car History और Warranty केवल True Value प्रमाणित कारों पर लागू। निःशुल्क सेवा केवल श्रम शुल्क पर लागू है। वाहन पर काला शीशा प्रकाश प्रभाव के कारण होता है।



अधिक
जानने के लिए
स्कैन करें

BIKANER: OPPOSITE BBS SCHOOL, JAIPUR ROAD, BIKANER, AURIC MOTORS PVT. LTD.: 8875911509, 8003098512 | NEAR KALPATRU WAREHOUSE, NH-15, SRIGANGANAGAR, AURIC MOTORS: 7412059862, 8696543585 | NH-89 JAISALMER ROAD, BIKANER, DUDI MOTORS: 8306993375.